



दिमातिज किरण

त्वदीय पाद पंकजम् नमामि देवी नर्मदे

नर्मदापुरम् संभाग सीहोर जिले एवं जबलपुर से एक साथ प्रकाशित एकमात्र समाचार-पत्र

प्रेरणापुंज -विचित्र कुमार सिन्हा वर्ष-30 अंक-306 नर्मदापुरम् (होशंगाबाद) मंगलवार 21 जनवरी 2025 पृष्ठ-8 मूल्य -1 रुपये सम्पादक- कृष्णकान्त सक्सेना

अदालत ने ट्रेनी महिला डॉक्टर के रेप-मर्डर के दोषी संजय राॅय को सुनाई उम्रकैद की सजा



कोलकाता (आरएनएस)। सियालदह कोर्ट की विशेष अदालत ने सोमवार को सरकारी आरजी कर मेंडिकल कॉलेज एवं अस्पताल की ट्रेनी महिला डॉक्टर के साथ रेप-हत्या के मामले में एकमात्र दोषी सिविक वालंटियर संजय राॅय उम्रकैद की सजा सुनाई है। जज ने कहा कि यह कोई दुर्लभतम मामला नहीं है [कोर्ट ने शनिवार को ट्रेनी महिला डॉक्टर की रेप के बाद हत्या मामले में आरोपी सिविक वालंटियर संजय राॅय को दोषी करार दिया था। फैसले के समय संजय राॅय ने

लोकमाता अहिल्या देवी की नगरी महेश्वर में होगी अगली मंत्रि-परिषद की बैठक : मुख्यमंत्री डॉ. यादव



भोपाल (आरएनएस)। मुख्यमंत्री डॉ. मोहन यादव ने कहा है कि वर्ष 2025 मालवा की महारानी पुष्पश्लोका अहिल्या देवी का 300वां जयंती वर्ष है। मुख्यमंत्री डॉ. यादव ने कहा कि हमारी सरकार ने देवी अहिल्या माता की 300वां जयंती मनाने का निर्णय लिया है। इस उपलक्ष्य में हम पूरे वर्ष अलग-अलग कार्यक्रम कर रहे हैं। उन्होंने कहा कि मंत्रि-परिषद की अगली बैठक मालवा की महारानी लोकमाता अहिल्या देवी को समर्पित की जाएगी। उन्होंने बताया कि मंत्रि-परिषद की बैठक 24 जनवरी को लोकमाता की राजधानी रही धार्मिक नगरी महेश्वर में होगी। मुख्यमंत्री डॉ. यादव ने सोमवार को जारी अपने संदेश में यह जानकारी दी। मुख्यमंत्री डॉ. यादव ने कहा कि लोकमाता अहिल्या देवी का जीवन धार्मिकता, त्याग और करुणा का प्रतीक था। वे न केवल एक कुशल शासिका थीं, बल्कि एक आदर्श नारी और माता भी थीं। लोकमाता अहिल्या देवी के शासनकाल, उनकी कर्तव्यपरायणता, धर्म परायणता, सुशासन, दानशीलता, धार्मिकता आदि गुणों से हमें सद्गर्भ और सुशासन के जरिए लोक-कल्याण की असौम्य ऊर्जा और प्रेरणा मिलती है।

किसानों का दिल्ली कूच फिलहाल टला, पंधर ने केंद्र से 14 फरवरी से पहले चंडीगढ़ में मीटिंग करने को कहा



पटियाला (आरएनएस)। हरियाणा-पंजाब के शंभू बॉर्डर से किसानों का दिल्ली कूच फिलहाल टाल दिया गया है। किसान मजदूर मोर्चा (KMM) के संयोजक सरवण सिंह पंधरे ने सोमवार को शंभू बॉर्डर पर एक प्रेस कॉन्फ्रेंस में यह जानकारी दी।

पंधरे ने कहा कि केंद्र सरकार को 14 फरवरी से पहले किसानों के साथ बैठक करनी चाहिए। उन्होंने यह भी मांग की कि यह बैठक चंडीगढ़ की बजाय दिल्ली में होनी चाहिए। इससे पहले सुबह पंधरे ने कहा था कि किसान दिल्ली कूच करेंगे। केंद्र सरकार किसानों में फूट

डालने की कोशिश कर रही है। केंद्र ने किसानों को 14 फरवरी को चंडीगढ़ में बातचीत का न्योता दिया था। फसलों पर न्यूनतम समर्थन मूल्य (MSP) पर गारंटी कानून समेत अन्य मांगों को लेकर संयुक्त किसान मोर्चा (SKM) ने आज (20 जनवरी) पंजाब-हरियाणा समेत देशभर में लोकसभा और राज्यसभा सांसदों के आवास का घेराव करने का ऐलान किया था। हालांकि, केंद्र से बातचीत का न्योता मिलने के बाद SKM ने इस कार्यक्रम में बदलाव किया है। अब किसान घेराव करने की बजाय ई-मेल के जरिए सांसदों को अपनी मांगों का ज्ञापन भेजेंगे। SKM ने यह भी घोषणा की है कि 26 जनवरी को देशभर में ट्रैक्टर मार्च निकाले जाएंगे। SKM नेता दर्शनपाल सिंह ने कहा था कि सांसदों के माध्यम से प्रधानमंत्री नरेंद्र मोदी तक संदेश भेजने का प्रयास किया जाएगा, ताकि किसानों से जल्द बातचीत शुरू हो सके। केंद्र सरकार के बातचीत के न्योते के बाद किसानों ने फिलहाल दिल्ली कूच का कार्यक्रम स्थगित कर दिया है, लेकिन वे अपनी मांगों पर अडिग हैं और सरकार से जल्द बातचीत शुरू करने की मांग कर रहे हैं।

अमेरिका में भारतीय छात्र को गोलियों से भूना, मास्टर्स की पढ़ाई करने के लिए गया था विदेश

हैदराबाद (आरएनएस)। अमेरिका की राजधानी वॉशिंगटन डीसी में हुई एक गोलीबारी की घटना में हैदराबाद के एक युवक की दुखद मौत हो गई है। मृतक की पहचान रवि तेजा के रूप में हुई है, जो हैदराबाद के आरके पुरम स्थित ग्रीन हिल्स कॉलोनी का रहने वाला था। हैदराबाद के चैतन्यपुरी स्थित ग्रीन हिल्स कॉलोनी के मूल निवासी रवि तेजा 2022 में मास्टर्स की पढ़ाई करने के लिए अमेरिका गए थे। उन्होंने अपनी पढ़ाई पूरी कर ली थी और वर्तमान में नौकरी के लिए ट्रायल पर थे। इस दुखद घटना के बाद हैदराबाद में रवि तेजा के परिवार में शोक की लहर दौड़ गई है। यह दुर्भाग्यपूर्ण है कि अमेरिका में इस तरह की गोलीबारी की घटनाएं आम होती जा रही हैं। पिछले साल नवंबर में भी तेलंगाना के खम्मम जिले के रहने वाले एक युवक की शिकागो में एक गैस स्टेशन पर बदमाशों ने गोली मारकर हत्या कर दी थी।

देश में कहीं भी सौरभ और दिव्या के छुपे होने की आशंका, बदल रहा है ठिकाना

ग्वालियर, (आरएनएस)। लोकायुक्त छापे के एक माह बाद भी काली कमाई से करोड़ों जुटाने वाले मध्य प्रदेश परिवहन विभाग के पूर्व आरक्षक सौरभ शर्मा और उसकी पत्नी दिव्या तिवारी के देश में कहीं छुपे होने की आशंका जांच एजेंसियां को है। समझा जा रहा है कि वह पुलिस से बचने के लिए ठिकाने बदल रहा है। उसके साथ उसकी पत्नी दिव्या तिवारी भी हैं। ऐसे में अब जांच एजेंसियां सौरभ शर्मा की धर-पकड़ के लिए गोपनीय तरह से जाल बिछाने की तैयारी में हैं। उससे जुड़े लोगों के नंबर भी सर्विलांस पर लिए गए हैं। बता दें कि 19 दिसम्बर 2024 को लोकायुक्त ने भोपाल की अररा कॉलोनी स्थित उसके दो घरों पर छापा मारा था। इसके बाद आयकर और प्रवर्तन निदेशालय की एंटी हुई। मेंडोरी के जंगल में विनय हासवानी के फार्म हउस पर मिली कार में 52 किलो सोना और दस करोड़ से अधिक नकदी मिलने के बाद यह मामला बड़ा हो गया। प्रवर्तन निदेशालय ने इस मामले में केस दर्ज किया है।

महाकुंभ में श्रेष्ठ बनकर घूम रहा था युवक, हो गई पिटाई

प्रयागराज (आरएनएस)। उत्तर प्रदेश के प्रयागराज में चल रहे महाकुंभ मेले में एक अजीबोगरीब घटना सामने आई है। सोशल मीडिया पर रील बनाने के चक्कर में एक युवक को साधुओं के गुस्से का शिकार होना पड़ा। युवक नकली अरबी श्रेष्ठ बनकर महाकुंभ में रील बनाने पहुंचा था, लेकिन उसे साधुओं और अन्य लोगों ने पकड़ लिया और उसकी पिटाई कर दी। वायरल वीडियो के अनुसार, एक युवक अरबी श्रेष्ठ की पोशाक में दो अन्य युवकों के साथ महाकुंभ पहुंचा था, जो उसके बॉडीगार्ड होने का दिखावा कर रहे थे। पूछताछ में उन्होंने बताया कि वे राजस्थान से आए हैं और मजाक में अपना नाम 'श्रेष्ठ प्रेमनंद' बताया। युवक का यह भेष और मजाक साधुओं और वहां मौजूद लोगों को नागवार गुजरा।



मुख्यमंत्री मोहन यादव भोपाल में पंडित सुशीलााल आयुर्वेदिक कॉलेज में तीन दिवसीय आयुर्वेद महोत्सव एवं राष्ट्रीय संगोष्ठी के उद्घाटन के दौरान।

महाकुंभ मेले में श्रद्धालुओं का तांता: अब तक गंगा में 8.26 करोड़ लोगों ने लगाई आस्था की डूबकी

प्रयागराज, (ए)। महाकुंभ में गंगा में आस्था की डूबकी लगाने के लिए देश विदेश से श्रद्धालुओं का आना जारी है। यूपी सरकार द्वारा जारी ताजा आंकड़ों के मुताबिक त्रिवेणी संगम पर आज 22.79 लाख से अधिक तथा अब तक 8.26 करोड़ से अधिक श्रद्धालुओं ने स्नान किया। प्रयागराज में चल रहा महाकुंभ मेला 13 जनवरी 2025 से शुरू होकर 26 फरवरी 2025 तक चलेगा। इस दौरान देश-विदेश से लगभग 40 करोड़ श्रद्धालुओं के आने की उम्मीद है। महाकुंभ का यह आयोजन हर 12 साल में होता है और यह दुनिया के सबसे बड़े धार्मिक मेलों में से एक माना जाता है। श्रद्धालु गंगा के पवित्र जल में आस्था की डूबकी लगाने के लिए यहां आते हैं।



महाकुंभ का श्रीगणेश हो चुका है। यह चिरस्मरणीय पूर्व और पश्चिम से लोग आते हैं। कुंभ में गरीब-अमीर जन-सैलाब, अकल्पनीय दृश्य समता-समरसता का असाधारण संगम है। इस बार कुंभ में कई दिव्य योग हैं, एक साथ भंडारों में भोजन करते हैं और प्रसाद भी बन रहे हैं। वहीं आगे प्रधानमंत्री ने कहा हजारों ग्रहण करते हैं। तभी तो कुंभ एकता का महाकुंभ है। वर्षों से चली आ रही इस परंपरा में कहीं भी कोई भेदभाव और जातिवाद नहीं है। इसमें भारत के दक्षिण, परंपराएं पूरे भारत को एक सूत्र में बांधती हैं।

डोनाल्ड ट्रम्प अमेरिका के 47वें राष्ट्रपति बने बाइबिल पर हाथ रखकर ली शपथ

वॉशिंगटन डीसी (ए)। डोनाल्ड ट्रम्प दूसरी बार अमेरिका के राष्ट्रपति बने गए। भारतीय समयानुसार सोमवार रात 10:30 बजे अमेरिकी संसद कैपिटल हिल में सुप्रीम कोर्ट के जज जॉन रॉबर्ट ने बाइबिल पर हाथ रखकर शपथ दिलाई। ट्रम्प ने बाइबिल पर हाथ रखकर कहा- अमेरिकी संविधान की हिफाजत करूंगा। ट्रम्प से पहले उपराष्ट्रपति के तौर पर जेडी वेंस शपथ ली। अमेरिका के 47वें राष्ट्रपति के रूप में शपथ ग्रहण से पूर्व ट्रम्प पत्नी मेलानिया के साथ

सेंट जॉन चर्च पहुंचे। यहां उन्होंने प्रार्थना की। ट्रम्प 2017 के बाद दूसरी बार दुनिया की सबसे बड़ी अर्थव्यवस्था वाले देश के शीर्ष पद पर आसीन हुए हैं। ट्रंप के शपथ ग्रहण समारोह में कई देशों के राष्ट्राध्यक्ष और बड़े नेता मौजूद रहे। पिछले साल नवंबर में हुए राष्ट्रपति पद के चुनाव में ट्रंप ने कमला हैरिस को हराया था। विदेश मंत्री एस। जयशंकर ने भारत का प्रतिनिधित्व किया। शपथ ग्रहण से पूर्व अमेरिका की राजधानी वॉशिंगटन डीसी में तापमान माइनस 5 डिग्री सेल्सियस था। कड़कड़ाती ठंड के चलते 40 साल बाद राष्ट्रपति की शपथ संसद के अंदर रखी गई थी।

दिल्ली दंगे के आरोपी ताहिर हुसैन की जमानत मामले में सुप्रीम कोर्ट बोला जेल से चुनाव लड़ने पर रोक लगे

नई दिल्ली (आरएनएस)। दिल्ली दंगों के आरोपी ताहिर हुसैन की जमानत याचिका पर सुप्रीम कोर्ट ने सोमवार को कहा कि जेल में बंद सभी लोगों को चुनाव लड़ने से रोका जाना चाहिए। मामला जस्टिस पंकज मिश्र और जस्टिस अहमदुल्लाह अमानुल्लाह की बेंच के सामने सोमवार को सुनवाई के लिए लिस्ट था, लेकिन सुनवाई हो नहीं सकी। तब ताहिर की ओर से पेश सीनियर एडवोकेट सिद्धार्थ अग्रवाल ने मंगलवार को सुनवाई करने का अनुरोध किया। इस पर जस्टिस मिश्र ने कहा कि अब तो जेल में बैठकर चुनाव लड़ते हैं। जेल में बैठकर चुनाव जीतना आसान है। इन सभी को चुनाव लड़ने से रोका जाना चाहिए। इस पर ताहिर के वकील सिद्धार्थ अग्रवाल ने कहा कि ताहिर का नामांकन स्वीकार किया जा चुका है। इस पर कोर्ट ने मामले को मंगलवार के लिए लिस्ट कर लिया। आम आदमी पार्टी के पूर्व पार्षद ताहिर को ऑल इंडिया मजलिस-ए-इत्तेहादुल मुस्लिमीन ने दिल्ली विधानसभा चुनाव के लिए मुस्तफाबाद सीट से टिकट दिया है। ताहिर पर दिल्ली दंगों के दौरान 24 दिसंबर, 2024 को आईबी अधिकारी अंकित शर्मा की हत्या का आरोप है। ताहिर ने चुनाव प्रचार के लिए हाईकोर्ट से अंतरिम जमानत की मांग की थी। उन्होंने 14 जनवरी से 9 फरवरी तक जमानत मांगी थी। मामले की सुनवाई के दौरान 13 जनवरी को हाईकोर्ट ने कहा था कि नामांकन देने से भी भरा जा सकता है।

5 साल में प्रवेश वर्मा की चल संपत्ति 3.20 करोड़ से पहुंची 96.50 करोड़, आप ने उठाए सवाल



नई दिल्ली (आरएनएस)। आम आदमी पार्टी (आप) ने अब नई दिल्ली से भाजपा उम्मीदवार प्रवेश वर्मा की संपत्ति पर निशाना साधा है और कहा है कि उनकी संपत्ति बीते 5 सालों में इतनी तेजी से बढ़ी है कि जितना कोई बड़े बिजनेसमैन के व्यापार में ग्रोथ नहीं होती है। आप के मुताबिक प्रवेश वर्मा की चल संपत्ति जो 5 साल पहले 3 करोड़ 20 लाख की थी, वह अब 96 करोड़ 50 लाख पहुंच गई है। जिसमें 2915 प्रतिशत का इजाफा हुआ है। आम आदमी पार्टी के नेता सौरभ भारद्वाज ने कहा कि भारतीय जनता पार्टी के पोस्टर बॉय प्रवेश वर्मा भाजपा के आदर्श नेता हैं। इनका एफिडेविट 18 अप्रैल 2019 का है,

जब यह लोकसभा के लिए चुनाव लड़े थे। उसके बाद जनवरी 2025 का इनका दूसरा एफिडेविट सत्यापित है कि उनके पास कितनी संपत्ति है, चल-अचल और कितनी इनकी वार्षिक कमाई है। सौरभ भारद्वाज ने कहा कि क्योंकि मैं भी एक विधायक रहा हूं, मैं समझता हूं कि हमारे पास बहुत कम ही समय मिलता है कमाई करने का लेकिन प्रवेश वर्मा के कमाई के जरिए का आर विदेश में पता चल जाए तो इनको कौन सी यूनिवर्सिटी नहीं बुलाएगी।

वैदिक मंत्रों के बीच सद्गम बना शिवशंकर

बस्ती (आरएनएस)। सोमवार को हिन्दू संस्कृति, सनातन परम्परा से प्रभावित होकर नगरस्थान क्षेत्र के नगर बाजार निवासी सद्गम पुत्र अब्दुल कलाम शिवशंकर बन गया। विश्व हिन्दू महासंघ जिलाध्यक्ष अखिलेश सिंह के संयोजन में अमहट घाट पर वैदिक मंत्रों के बीच गंगा जल स्नान करार उसकी घर वापसी कराया गई। अखिलेश सिंह ने कहा कि अपने देश भारत में अनेक हिन्दू भय बश मुसलमान बन गये थे और अब वे धीरे-धीरे सच्चाई को समझते हुये सनातन धर्म की ओर वापस आ रहे हैं। कुआनों तट पर बड़ी संख्या में उपस्थित नागरिकों, विश्व हिन्दू महासंघ पदाधिकारियों की उपस्थिति में सद्गम से शिवशंकर सोनी बनने वाले युवक ने कहा कि सच्चे अर्थों में आज उसकी घर वापसी हुई है।

सैफ अली खान पर हमला करने वाले शहजाद को लेकर हुआ बड़ा खुलासा, लोग हैरान

मुंबई, (आरएनएस)। अभिनेता सैफ अली खान पर हमले के आरोपी शहजाद को लेकर नए-नए खुलासे हो रहे हैं। आरोपी ने चला गया। फ्राइम ब्रांच के अनुसार आरोपी को बताया कि वह बांग्लादेश में कुश्ती का खिलाड़ी था। आरोपी के अनुसार वह जिला के साथ ही नेशनल स्तर पर भी कुश्ती लड़ चुका है। आरोपी शहजाद ने पुलिस को बताया की वो बांग्लादेश में कुश्ती का खिलाड़ी था और कम भार वर्ग में कुश्ती खेलता था। आरोपी जिला स्तर और नेशनल चैंपियनशिप में अपना दम खम दिखाता था। कुश्ती का खिलाड़ी होने की वजह से वह सैफ अली खान पर हमला करने में कामयाब रहा। आरोपी शहजाद को लेकर मुंबईक्राइम ब्रांच ने यह बारे में जानकारी हासिल की थी। आरोपी ने शाहरुख खान-सैफ अली भी बताया कि सैफ पर हमले के बाद उसने 3 से 4 बार अपने कपड़े के अलावा अन्य कई हस्तियों के घर की रेकी की थी। 30 वर्षीय बदले थे। वारदात को अंजाम देने के बाद आरोपी लगातार घूम रहा आरोपी शहजाद को पुलिस ने रविवार सुबह ठाणे शहर से पकड़ा था।





विविध-समाचार

आरोपी को गलत काम करते हुए दबोच लिया और थाने लेकर पहुंचें। थाने से बच्ची की माँ को आरोपी देवर की करतूत की जानकारी लगी। पुलिस से मिली जानकारी के अनुसार शनिवार शाम बालिका को चार साल की मासूम अनेम पराग खेले रहती थी। उस समय जहाँ मासूम काम में व्यस्त थी, वहीं उसके पिता का काम पर गए हुए थे। उसी समय वहाँ पहुंचे मासूम के चाचा ने भाभी से कहा कि भतीजी को साथ लेकर सब्जी लेने जा रहा है, उसे घुमाते हुए ले लाऊंगा। काफी देर बाद जब मासूम की माँ ने देवर को फोन लगाया तब उसने कहा कि थोड़ी देर में वह घर पहुंच रहा है। इसके थोड़ी देर बाद ही पुलिस थाने ने बच्ची की माँ को फोन कर पिंपलानी थाने बुलाया। थाने पहुंचने पर मासूम को पता चला कि आरोपी देवर बच्ची को बाइक से जंगल की तरफ ले गया और वहीं टॉर्च की लाइट जलाकर उसकी रोशनी में उसके साथ गंदा काम किया।

मंत्री श्री सिलावट ने विद्यार्थियों को शिक्षा का महत्व बताया

विद्यार्थियों से किया संवाद, "मन की बात" कार्यक्रम से प्रेरणा लेने की कहीं बात



इन्दौर (आरएनएस)। जल संसाधन मंत्री एवं बुरहानपुर जिले के प्रभारी तुलसीराम सिलावट रविवार को बुरहानपुर जिले के प्रवास के दौरान जनजातीय बालक आश्रम

बहादुरपुर पहुंचे। यहां उन्होंने प्रधानमंत्री नरेन्द्र मोदी जी के "मन की बात" कार्यक्रम को आश्रम के विद्यार्थियों के साथ देखा व सुना। इस अवसर पर प्रभारी मंत्री श्री सिलावट ने

आश्रम के विद्यार्थियों से संवाद किया। उन्होंने विद्यार्थियों को "मन की बात" कार्यक्रम से प्रेरणा लेने की बात कही। प्रभारी मंत्री श्री सिलावट ने विद्यार्थियों को पढ़ाई हेतु प्रोत्साहित करते हुए कहा कि, सभी मन लगाकर पढ़ाई करें, अपना लक्ष्य निर्धारित करें। अच्छे अंक लाये व अपने माता-पिता और जिले का नाम रोशन करें। प्रभारी मंत्री श्री सिलावट ने स्कूली बच्चों में उत्साह भरते हुए सवाल-जवाब भी किये। बच्चों ने भी बड़े उत्साह के साथ प्रभारी मंत्री जी के सवालों के जवाब दिये। इस दौरान छात्रावास में मिलने वाली सुविधाओं के संबंध में बच्चों से जानकारी प्राप्त की। उन्होंने अधिकारियों को निर्देशित किया कि, जिले के सभी छात्रावासों में बच्चों के लिए बेहतर सुविधाएं उपलब्ध रहें। किसी प्रकार की समस्या ना हो। इस अवसर पर विद्यार्थियों ने केले के रेशे से बनी सामग्रियां व अन्य सामग्रियां प्रभारी मंत्री श्री सिलावट को भेंट की। मंत्री जी ने भी विद्यार्थियों को उपहार दिये। इस दौरान सांसद ज्ञानेश्वर पाटील, बाल अधिकार संरक्षण आयोग अध्यक्ष द्रविन्द्र मोरे, विधायक श्रीमती अर्चना चिटनीस, महापौर श्रीमती माधुरी पटेल, जिला पंचायत अध्यक्ष गंगाराम मार्कों, जनप्रतिनिधिगण, कलेक्टर सुश्री भव्या मित्तल, पुलिस अधीक्षक देवेन्द्र पाटीदार उपस्थित रहें।

सामाजिक विकास में भी महत्वपूर्ण भूमिका निभाते हैं खेल : ऊर्जा मंत्री श्री तोमर

ऑल इंडिया पैरा आर्म रेसलिंग कप-2025 चैंपियनशिप के विजेताओं को ऊर्जा मंत्री श्री तोमर द्वारा पुरस्कार वितरित



ग्वालियर(आरएनएस)। ग्वालियर आर्म रेसलिंग वेलफेयर एसोसिएशन के तत्वावधान में मुरैना रोड स्थित अटल बिहारी वाजपेयी दिव्यांग खेल प्रशिक्षण केंद्र में दो दिवसीय ऑल इंडिया पैरा आर्म रेसलिंग कप-2025 का आयोजन किया गया। समापन एवं पुरस्कार वितरण समारोह ऊर्जा मंत्री प्रद्युम्न सिंह तोमर के मुख्य आतिथ्य में आयोजित हुआ। पुरस्कार

वितरण कार्यक्रम को संबोधित करते हुए मंत्री श्री तोमर ने कहा कि खेल इंसान को शारीरिक और मानसिक तौर पर स्वस्थ रखने के साथ ही सामाजिक विकास में भी महत्वपूर्ण भूमिका निभाते हैं। इसलिए हर व्यक्ति को कोई न कोई खेल अवश्य अपनाना चाहिए। पुरस्कार वितरण कार्यक्रम में प्रो पंजा लीग के फाउंडर एवं फिल्म अभिनेता परवीन डबास, जीवाजी विश्वविद्यालय कार्य परिषद सदस्य प्रदीप शर्मा एवं श्रीराम कॉलेज के डायरेक्टर हरेंद्र शर्मा विशिष्ट अतिथि थे। अध्यक्षता एसोसिएशन के अध्यक्ष डॉ. केशव पाण्डेय ने की। मंत्री तोमर ने कहा कि खेल का जीवन में बहुत बड़ा महत्व होता है। खेल के जरिए आप न सिर्फ अपना और देश का नाम रोशन कर सकते हैं, बल्कि खेल निजी जीवन के लिए भी फायदेमंद होता है।



10 से ज्यादा लोगों की बिगड़ी तबियत, सूचना के घंटों बाद पहुंची टीम और एंबुलेंस

डिंडोरी (आरएनएस)। मध्य प्रदेश में स्वास्थ्य विभाग अपने कारनामों को लेकर आए दिन सुर्खियों में रहता है. ताजा मामला डिंडोरी से सामने आया है. जहां 10 से ज्यादा लोगों की तबियत बिगड़ गई. परिजनों ने विभाग को इसकी सूचना दी. लेकिन स्टाफघंटों बाद मौके पर पहुंची.बता दें कि यह मामला पायली घुघरी गांव का है. जहां शनिवार को 10 से ज्यादा लोगों को उल्टी-दस्त की शिकायतें सामने आने लगी. परिजनों ने इसकी जानकारी अस्पताल में दी. लेकिन घंटों बाद स्वास्थ्य विभाग की टीम और एक एंबुलेंस मौके पर पहुंची.।

व्यापार समाचार

आ गई हवा में उड़ने वाली टैक्सी, पायलेट समेत 7 पैसेंजर बैठ सकेगे; लॉन्च डेट आई सामने

नई दिल्ली(आएनएस) । ‘भारत मोबिलिटी ग्लोबल एक्सपो 2025’ में देश की पहली प्रोटोटाइप एयर टैक्सी को पेश किया गया। इस टैक्सी को ‘शून्य’ नाम दिया गया है। इस लक्ष्य के लिए प्रिसिजन मैन्युफैक्चरिंग



फर्म सोना एसपीईईडी ने बेंगलुरु स्थित सरला एविएशन के साथ एक समझौता ज्ञापन (एमओयू) पर हस्ताक्षर किए। कंपनी ने कहा कि ये 250 किमी प्रति घंटे तक की रफ्तार से उड़ सकेगी और सिर्फ

20 मिनट की चार्जिंग में एक ट्रिप के लिए तैयार हो जाएगी। शून्य फ्लाईंग टैक्सी से भीड़भाड़ वाले क्षेत्रों में ट्रैवल टाइम में काफी कमी आने की उम्मीद है। इसमें पायलट सहित 7 लोग बैठ सकेगे।

सरला एविएशन भारत के सबसे बेहतरीन इलेक्ट्रिक वर्टिकल टेक-ऑफ और लैंडिंग (ईवीटीओएल) विमान विकसित करती है। केंद्रीय इस्पात एवं भारी उद्योग मंत्री एचडी कुमारस्वामी ने सरला एविएशन बूथ का दौरा किया और उड़ने वाली टैक्सी के प्रोटोटाइप में गहरी दिलचस्पी दिखाई और इसे ऐतिहासिक बताया। सोना एसपीईईडी मोटर्स इसरो के कई अंतरिक्ष मिशनों का हिस्सा रही है। यह समझौता सोना एसपीईईडी को देश में अर्बन एयर मोबिलिटी में क्रांति लाने में एक प्रमुख भागीदार के रूप में स्थापित करता है।

सोना एसपीईईडी के सीईओ चोको वलियाप्पा ने कहा, यह साझेदारी एयरोस्पेस इनोवेशन के हब रूप में सोना एसपीईईडी के विकास में एक महत्वपूर्ण कदम है। हमारा लक्ष्य साथ मिलकर शहरी परिवहन के लिए एक स्वच्छ, तेज और अधिक कुशल भविष्य को आकार देना है। समझौता ज्ञापन के तहत, सोना एसपीईईडी कर्नाटक में अपनी अत्याधुनिक फैसिलिटी का इस्तेमाल सरला एविएशन के ईवीटीओएल विमान के लिए मोटर और लैंडिंग गियर जैसे क्रिटिकल कम्पोनेंट्स को डिजाइन और निर्माण करने के लिए करेगी।

विश्व आर्थिक मंच 2025 में शामिल होंगे अश्विनी वैष्णव, बोले ‘दुनिया भारत की आर्थिक नीतियों को समझने के लिए उत्सुक

नई दिल्ली (आएनएस) । केंद्रीय रेल और इलेक्ट्रॉनिक्स एवं आईटी मंत्री अश्विनी वैष्णव दावोस में वर्ल्ड इकोनॉमिक फोरम (डब्ल्यूईएफ) 2025 में भाग लेंगे। रविवार को इसकी घोषणा की गई। इलेक्ट्रॉनिक्स एवं आईटी मंत्रालय के अनुसार, केंद्रीय मंत्री अश्विनी वैष्णव की यात्रा प्रधानमंत्री नरेंद्र मोदी की परिकल्पना के अनुसार समावेशी विकास (इंक्लूसिव ग्रोथ) और परिवर्तनकारी विकास (ट्रांसफॉर्मेटिव डेवलपमेंट) को आगे बढ़ाने के लिए भारत की प्रतिबद्धता को दर्शाती है।दावोस रवाना होने से पहले केंद्रीय मंत्री ने कहा, प्रधानमंत्री मोदी ने समावेशी विकास पर ध्यान केंद्रित किया है, जो समाज के सबसे निचले तबके के लोगों के जीवन में परिवर्तनकारी बदलाव लाएगा।बैंक खातों के जरिए फाइनेंशियल इंक्लूजन से लेकर शौचालय, गैस कनेक्शन, नल का पानी जैसी आवश्यक सेवाएं प्रदान करने और ग्रामीण और शहरी दोनों क्षेत्रों में इंफ्रास्ट्रक्चर में सुधार करने तक, यह कुछ ऐसा है जिसे दुनिया समझना चाहती है।केंद्रीय मंत्री ने बताया कि वर्ल्ड इकोनॉमिक फोरम में समावेशी विकास, सामाजिक, फिजिकल और डिजिटल इंफ्रास्ट्रक्चर में निवेश और टेक्नोलॉजी के लोकतंत्रीकरण के बारे में विस्तृत चर्चा होगी।

अरबपतियों की संपत्ति 2024 में 2000

अरब डॉलर तक बढ़ी : रिपोर्ट

- एक दशक के भीतर कम से कम पांच खरबपति होने का अनुमान

दावोस (ए.)। विश्व भर में अरबपतियों की संपत्ति पिछले साल 2024 में 2000 अमेरिकी डॉलर बढ़कर 15,000 अमेरिकी डॉलर हो गई जो 2023 की तुलना में तीन गुना अधिक है। यह जानकारी एक रिपोर्ट में दी गई। विश्व आर्थिक मंच (डब्ल्यूईएफ) की वार्षिक बैठक से पहले सोमवार को रिपोर्ट यहां जारी की गई। रिपोर्ट ने अरबपतियों की संपत्ति में भारी उछाल और गरीबों की संख्या में 1990 के बाद से कोई खास बदलाव नहीं आने की तुलना की है। रिपोर्ट में कहा गया है कि 2024 में एशिया में अरबपतियों की संपत्ति में 299 अरब अमेरिकी डॉलर की वृद्धि हुई। साथ ही उसने अनुमान लगाया कि



अब से एक दशक के भीतर कम से कम पांच खरबपति होंगे। वर्ष 2024 में अरबपतियों की सूची में 204 नए लोग शामिल हुए। औसतन हर सप्ताह करीब चार नाम इसमें शामिल हुए। इस वर्ष केवल एशिया से 41 नए अरबपति सूची में

शामिल हुए। रिपोर्ट में कहा गया है कि ग्लोबल नॉर्थ के सबसे अमीर एक प्रतिशत लोग 2023 में वित्तीय प्रणालियों के जरिये ‘ग्लोबल साउथ’ से प्रति घंटे तीन करोड़ अमेरिकी डॉलर हासिल करेंगे। अरबपतियों की 60 प्रतिशत संपत्ति अब विरासत, एकाधिकार शक्ति या सांठगांठ वाले संबंधों से प्राप्त होती है, जो दर्शाता है कि अरबपतियों की अत्यधिक संपत्ति काफी हद तक अनुपयुक्त है। अधिकार समूह ने दुनिया भर की सरकारों से असमानता को कम करने, अत्यधिक धन-संपदा को समाप्त करने तथा नए अभिजात्यंत्र को समाप्त करने के लिए सबसे अमीर लोगों पर कर लगाने का आग्रह किया।

सोने की कीमतों में गिरावट, चांदी के बढ़े दाम

सोना 78,900 रुपये प्रति दस ग्राम,

चांदी 91,700 रुपये के करीब

नई दिल्ली (ए.)। इस सप्ताह के पहले दिन सोमवार को सोने के वायदा कारोबार की शुरुआत सुस्ती के साथ हुई, जबकि चांदी के वायदा भाव तेजी के साथ खुले। सोमवार को सोने के वायदा भाव 78,900 रुपये के करीब, जबकि चांदी के वायदा भाव 91,700 रुपये के करीब कारोबार कर रहे थे। वैश्विक बाजार में सोना सुस्ती और चांदी तेजी के साथ कारोबार कर रही हैं। सोने के वायदा भाव की शुरुआत नरमी के साथ हुई। मल्टी कमोडिटी एक्सचेंज (एमसीएक्स) पर सोने का बेंचमार्क फरबरी कॉन्ट्रैक्ट 41 रुपये की

भारत को गुलाम बनाने से हुई आधी कमाई ब्रिटेन के 10 प्रतिशत अमीरों की जेब में गई, सामने आए आंकड़े

नई दिल्ली (ए.)। ब्रिटेन ने भारत पर 1765 से 1947 के दौरान करीब 200 वर्षों तक राज किया। इस दौरान भारत से अंग्रेजों ने करीब 64.82 ट्रिलियन अमेरिकी डॉलर की कमाई की जिसमें 33.8 ट्रिलियन अमेरिकी डॉलर देश के सबसे अमीर 10 प्रतिशत लोगों की जेब में गई। यह इतनी रकम थी कि ब्रिटिश पाउंड के 50 के नोटों से लंदन को लगभग चार बार ढंका जा सकता था। यह जानकारी एक रिपोर्ट में सामने आई है।

यह रिपोर्ट ऑक्सफैम इंटरनेशनल की नवीनतम प्रमुख वैश्विक असमानता रिपोर्ट का हिस्सा है, जो हर साल विश्व आर्थिक मंच की वार्षिक बैठक के पहले दिन जारी की जाती है। 'टेकर्स', 'नॉट मेकर्स' शीर्षक वाली यह रिपोर्ट, विश्व भर के धनी और शक्तिशाली लोगों की वार्षिक बैठक शुरू होने से कुछ घंटे पहले सोमवार को दावोस में जारी की गई। इस रिपोर्ट में कई अध्ययनों और शोध पत्रों का हवाला देते हुए दावा किया गया है कि आधुनिक बहुराष्ट्रीय कंपनियां केवल उपनिवेशवाद की देन हैं। रिपोर्ट में कहा गया, "ऐतिहासिक उपनिवेशवाद के समय में व्याप्त असमानता और लूट की विवृतियां, आधुनिक जीवन को आकार दे रही हैं।" वैश्विक दक्षिण के लोगों का हो रहा शोषण, वैश्विक उत्तर के लोग कर रहे कमाई ऑक्सफैम ने कहा, "इससे एक अत्यधिक असमान दुनिया निर्मित हुई है, एक ऐसी दुनिया जो नस्लवाद पर आधारित विभाजन से त्रस्त है।

विविध-समाचार

गांव की बेटी ने रखा इतिहासः जामगोद की दीपिका पाटीदार बनीं मध्यप्रदेश पीएससी टॉपर

देवास (आरएनएस)। मध्यप्रदेश के देवास जिले के छोटे से गांव जामगोद की बेटी दीपिका पाटीदार ने मप्र राज्य सेवा परीक्षा 2022 में शीर्ष स्थान प्राप्त कर पूरे प्रदेश में नाम गर्व से ऊंचा कर दिया है। दीपिका की इस असाधारण सफलता ने न केवल उनके परिवार और समाज, बल्कि पूरे जिले को गौरवान्वित किया है। दीपिका पाटीदार को 1575 में से 902.75 अंक प्राप्त हुए हैं। उन्हें मुख्य परीक्षा में 1400 में से 756.75 अंक और इंटरव्यू में 175 में से 146 अंक मिले हैं।

उज्जैन कलेक्टर व प्रयागराज सिंहस्थ एवं काशी विश्वनाथ मंदिर के दौरे पर, भीड़ नियंत्रण व व्यवस्थाओं का कर रहे अध्ययन

उज्जैन,(आरएनएस)। आगामी सिंहस्थ 2028 को ध्यान में रखते हुए उज्जैन कलेक्टर नीरज कुमार सिंह एवं पुलिस अधीक्षक प्रदीप शर्मा प्रयागराज सिंहस्थ में भीड़ नियंत्रण एवं अन्य व्यवस्थाओं के अध्ययन के लिए प्रयागराज में सिंहस्थ व काशी विश्वनाथ मंदिर गये हुए है।

मुख्यमंत्री डॉ. मोहन यादव द्वारा सिंहस्थ 2028 को भव्य रूप देने व संत-महंत, श्रद्धालुओं को सभी आवश्यक सुविधाएं व व्यवस्थाएं सुव्यवस्थित रूप से प्राप्त हो सुनिश्चित करने के लिए मध्य प्रदेश के अधिकारियों का दल वाराणसी एवं प्रयागराज महाकुंभ का दौरा कर व्यवस्थाओं का निरीक्षण कर रहे है।कलेक्टर व एसपी ने प्रयागराज पहुंचकर कर महाकुंभ की व्यवस्थाओं का अवलोकन किया। इस दौरान उन्होंने संत, महात्माओं व श्रद्धालुओं की आवागमन की व्यवस्था, घाटों पर सुरक्षा इंतजाम, घाटों पर स्नान की व्यवस्था, भीड़ प्रबंधन , चिकित्सा व्यवस्था, मीडिया व्यवस्था, अखाड़ों के लिए किए गए प्रबंध, स्वच्छता की व्यवस्था, शुद्ध पेयजल की व्यवस्था, श्रद्धालुओं के लिए बस, ट्रेन व अन्य यातयात की सुविधा का प्लान आदि व्यवस्थाओं का अध्ययन किया।


18 गायों को बस ने कुचला, 13 की मौत केवल चालक नहीं, सिस्टम भी हतयार

रायसेन(आरएनएस)। इंदौर से प्रयागराज जा रही यात्री बस ने बाड़ी के पास राष्ट्रीय राजमार्ग-45 पर सड़क पर बैठीं 18 गायों को कुचल दिया। हादसे में 13 गायों की मौत हो गई और पांच घायल हैं। चालक को गिरफ्तार कर बस जब्त कर ली गई है। कार्रवाई के बाद भी सवाल बाकी है। जिस तंत्र के ऊपर गायों और दूसरे मवेशियों को सड़क से हटाने की जिम्मेदारी है, वे बेपरवाह बने हुए हैं। इस गोहत्या के लिए केवल बस चालक ही दोषी नहीं है, बेपरवाह सिस्टम भी हतयार है। अत्रपूर्ण ट्रेवल्स रीवा की बस (एमपी 41 जेडएफ9068) इंदोर से 52 तीर्थयात्रियों व चार स्टाफ को लेकर प्रयागराज जा रही थीं। शुक्रवार-शनिवार की रात करीब एक बजे ग्राम सिरवास के पास बस ने सड़क पर बैठी गायों को कुचल दिया। बताया जा रहा है कि ट्रक को ओवरटेक करने के प्रयास में यह हादसा हुआ। चालक बस लेकर प्यार हो गया था, जिसे देवरी पुलिस ने पकड़ा। हादसे से बस यात्री घबरा गए थे।



एचएमपीवी वायरस की दहशत

कर्नाटक में ह्युमन मेटान्यूमोवायरस यानी एचएमपीवी के दो मामलों की पुष्टि भारतीय आयुर्विज्ञान अनुसंधान परिषद द्वारा की गई है। स्वास्थ्य मंत्रालय के अनुसार तीन महीने की बच्ची को ब्रोंकोन्यूमोनिया की शिकायत थी, जांच में एचएमपीवी संक्रमित होने का पता चला दूसरा आठ महीने का शिशु इससे संक्रमित पाया गया। हालांकि दोनों मरीजों की अंतरराष्ट्रीय यात्रा का कोई इतिहास नहीं है। मंत्रालय ने कहा कि वर्तमान आंकड़ों से पता चला गंभीर तीव्र सन बीमारी के मामले में कोई असामान्य वृद्धि नहीं पाई गई।सरकार की संक्रमण के मामलों पर गंभीर नजर बताई जा रही है। कोविड-19 महामारी के विश्व को चपेट में लेने के पांच सालों बाद एचएमपीवी वायरस के चीन में तेजी से फैलने की खबरों की दहशत के असर का अंदाजा इसी से लगाया जा सकता है कि शोयर बाजार में जबरदस्त गिरावट आ गई। एचएमपीवी संक्रमित मरीजों के संपर्क में आने से यह वायरस फैल रहा है। संक्रमित के खांसने-छींकने, छूने और हाथ मिलाने से यह बढ़ रहा है। इस संक्रमण की खोज 2001 में की जा चुकी है। यह रेस्पेरेटरी संकाइटयल वायरस के साथ न्यूमोविरिडे का भी हिस्सा बताई जा रही है। चीन समेत नीदरलैंड, फिनलैंड, ब्रिटेन, अमेरिका और ऑस्ट्रेलिया में 2023 में इसके संक्रमित मिल चुके हैं।भारत सरकार का कहना है कि मौसम को देखते हुए यह स्थिति असामान्य नहीं है। सरकार ने वायरस की गंभीरता को भांपते हुए विश्व स्वास्थ्य संगठन से चीन की स्थिति के विषय में अपडेट देने को भी कहा है। विशेषज्ञ इसे अभी जानलेवा वायरस नहीं बता रहे हैं जो छोटे बच्चों में आम है। जिन्हें अस्श्मा है या फेफड़ों से संबंधी कोई गंभीर बीमारी है, उन्हें चेतावनी दी गई है। इससे बचाव के लिए लगातार हाथ धोने, मास्क पहनने तथा रोग प्रतिरोधक क्षमता बढ़ाने वाले खाद्य पदार्थों के सेवन की सलाह दी जा रही है।एंटी वायरल दवाएं बगैर चिकित्सकीय सलाह के लेने के प्रति चेतावनी भी दी गई है। कोविड संक्रमण से खौफजदा लोगों में आकस्मिक भय व्याप्त है, जिसे दूर करने की जिम्मेदारी मीडिया और चिकित्सकों को गंभीरता से निभानी चाहिए।शोयर बाजार का गिरना और कोविड की पुरानी तस्वीरों/वीडियो को वायरल कर दहशत फैलाने वालों को भी चेतावनी दी जानी चाहिए। जब तक स्थिति स्पष्ट नहीं हो जाती, बेवजह लोकडाउन लगाने या रोजमर्रा की जल्दुरी चीजों को जमा करने की सलाह जैसी दहशत फैलाना कतई अनुचित है।



सोपोर के जालोरा इलाके में मुठभेड़ स्थल के पास सुरक्षाकर्मी सतर्क हैं.



मेष राशि: आज का दिन आपके लिए खास होने वाला है। भावनाओं में बहकर बिना सोचे-समझे किसी के साथ प्रॉमिस न करें। किसी रिश्तेदार की व्यक्तिगत समस्याओं को सुलझाने में आपका योगदान रहेगा। आज ट्रांसफर या प्रमोशन के लिए किसी से बात हो सकती है। इसमें आपको सफलता भी मिलेगी। आज आप अपने करियर में सक्सेस पाने के लिए प्लानिंग करेंगे इससे आपको अपने वाले दिनों में फायदा होगा। आपको नौकरी का ऑफर मिल सकता है।

वृष राशि: आज का दिन आपके लिए उत्तम रहने वाला है। यह समय प्रेम भाव से अपना काम बनाने का है ऐसे में किसी से भी वाद-विवाद करने से बचे। आज किसी भी यात्रा का प्रोग्राम न बनाएं, क्योंकि समय व्यर्थ होने के अलावा और कुछ हासिल नहीं होगा। दूसरों के मामले में हस्तक्षेप ना करके अपनी गतिविधियों पर ही ध्यान दें। किसी भी प्रकार का निर्णय लेने से पहले अच्छी तरह सोच-विचार अवश्य करें। आपको कड़ी मेहनत से लोग प्रभावित होंगे।

मिथुन राशि: आज का दिन आपके लिए शानदार रहने वाला है। दूसरे को विश्वास न तोड़ें। हर काम ईमानदारी से करते रहें। परिवार में आपके अच्छे काम की तारीफ होगी। महिलाओं के लिए आज का दिन बेहद खास रहने वाला है। आज आपके पास बिजनेस को आगे बढ़ाने का अच्छा मौका है। कॉम्पटीशन की तैयारी कर रहे छात्रों को तैयारी जारी रखनी चाहिए। जिस व्यक्ति की आपने कभी मदद की थी वह आज आपके काम आएगा।

कर्क राशि: आज का दिन आपके अनुकूल रहेगा। आज जीवन में एक नया दृष्टिकोण लेकर आएंगे, जिससे आपमें सकारात्मक बदलाव आएगा। आर्थिक स्थिति में अच्छे बदलाव रहेंगे। ऑफिस में कुछ सहकर्मी आपका विरोश कर सकते हैं, सबके साथ ताल-मेल बनाकर रखें।

सिंह राशि: आज का दिन आपके लिए खुशियों से भरा रहने वाला है। दूसरों की बातों में आने की बजाय खुद के विवेक से कम लेना होगा, इससे आप बेहतर निर्णय ले पाएंगे। घर में उचित व्यवस्था बनाए रखने की कोशिश कामयाब होगी। विद्यार्थियों को निरंतर अध्ययन का उचित परिणाम हासिल होगा। दांपत्य जीवन में सरसता बनी रहेगी।

कन्या राशि: आज का दिन आपके लिए नयी उमंग से भरा रहने वाला है। आज व्यवसाय में बहुत अधिक व्यस्तता बनी रहेगी। विभिन्न स्रोतों से आर्थिक लाभ होगा। परंतु किसी भी प्रकार का डिस्ीजन लेने से पहले उस पर अच्छी तरह सोच-विचार अवश्य करें। सरकारी नौकरी में किसी दूसरे डिपार्टमेंट में जाना पड़ सकता है। किसी कारण आपकी जिम्मेदारी बढ़ सकती है।

उम्मीद से अधिक हुई फसल सुनहरे कल की उम्मीदों पर पानी फेर देती है

पंकज चतुर्वेदी

झारखंड के लातेहार जिले में बालुमाथ और बारियातु के इलाके दो किस्म के टमाटर की खेती के लिए मशहूर हैं-एक है मोटे छिलके वाला गुलशन जिसका इस्तेमाल सब्जी विशेष तौर पर सलाद के रूप में किया जाता है। वहीं सलेक्शन नामक किस्म के टमाटर के छिलके की परत नरम होती है।

इसका इस्तेमाल सब्जी, चटनी और टोमैटो केचअप के लिए किया जाता है। कुछ साल पहले तक टमाटर की लाली यहां के किसानों के गालों पर भी लाली लाती थी, लेकिन इस साल हालत यह है कि फसल तो बंपर हुई लेकिन लागत तो दूर, तोड़ कर मंडी तक ले जाने की कीमत तक नहीं निकल रही। रामगढ़, हजारीबाग, लोहरदग्गा में जिन किसानों ने टमाटर उगाए या फिर पत्ता या फूल गोभी या फिर पालक, वे ट्रैक्टर से रौंद कर अपनी खड़ी फसल खुद ही चोपट कर रहे हैं।

गोभी के दाम हैं दो से चार रु पये तो टमाटर के हैं दो रु पये। इतने में तुड़ाई भी निकलती है, फिर मंडी तक कौन ले जाए। उत्तर प्रदेश के सोनभद्र जिले के हरवाई गांव में सुर्ख लाल टमाटर की फसल पर रोटवेलर चला कर गेहूं बोए जा रहे हैं। यहां किसानों ने 15 हजार रु पये बीघा पर खेत किराये पर लिए, फिर टमाटर बोए। पिछले महीने तो 400 रुपयेक्रेट (25 किलो) एक बार बिका। फिर दाम 60 से 100 रु पयेक्रेट गिर गए। अब 30 रुपये क्रेट तुड़ाई, 15 रुपये मंडी के पछेदार को, फिर परिवहन। आखिर, किसान कितना घाटा सहें! मध्य प्रदेश के बड़वानी में टमाटर मवेशी खा रहे हैं। दिल्ली और उसके आसपास भले ही बाजार में टमाटर के दाम 40 रुपये किलो हों लेकिन टमाटर उगाने के लिए मशहूर देश के विभिन्न जिलों में टमाटर कूड़े में पड़ा है। छत्तीसगढ़ के टमाटर किसान तो जलवायु परिवर्तन की अजब मार झेल रहे हैं, और उन्हें फसल खेत में नष्ट करनी पड़ रही है।

दुर्ग जिले में पहले तो चक्रवानी तुफान के चलते कोई 15 दिन बदली हुई, फिर अचानक जाड़ा बढ़ गया। इससे टमाटर तेजी से पकने लगे। जब पके टमाटर की आवक ज्यादा हुई तो दाम गिर गए। यहां प्रायः इतनी ठंड



पड़ती नहीं। अब टमाटर समय से पहले पक रहे हैं, न तोड़ो तो गिर जाते हैं। मजबूर किसान फसल नष्ट कर रहा है। करीबी राज्य तेलंगाना और आंध्र प्रदेश के हालात भी अलग नहीं हैं। यहां मेडक के शिवमपेट में टमाटर की तैयार फसल को आग लगाने की सैंकड़ों घटनाएं हो चुकी हैं। विदित हो टमाटर 15-27 डिग्री के बीच के तापमान में सबसे अच्छे से उगते हैं तथा इसके लिए माकूल औसत मासिक तापमान 21-23 होता है। 32 डिग्री से अधिक तापमान फल लगने और उसके विकास पर नकारात्मक प्रभाव डाल सकता है। दक्षिणी राज्यों में जलवायु परिवर्तन से प्रभावित टमाटर की खेती में सफेद फंगस और पत्ती में छेद करने वाले कीट की दिक्रत ने पहले से ही कीटनाशक का खर्च बढ़ाया था। फसल अच्छी हो गई तो बाजार में दाम नहीं मिलने से किसान कर्ज में दब गया। हालांकि न तो यह पहली बार हो रहा है, और न ही टमाटर के साथ हो रहा है।

उम्मीद से अधिक हुई फसल सुनहरे कल की उम्मीदों पर पानी फेर देती है-घर की नई छप्पर, बहन की शादी, माता-पिता की तीर्थ-यात्रा; न जाने ऐसे कितने ही सपने वे किसान सड़क पर कैशक्रॉप' कहलाने वाली

विकसित भारत में प्रवासी भारतीयों का योगदान

गिरीश चन्द्र पाण्डे

इस बार 18वें प्रवासी भारतीय दिवस सम्मेलन का आयोजन 8-10 जनवरी, 2025 तक ओडिशा सरकार के साथ साझेदारी में किया गया। भुवनेर में संपन्न इस 18वें प्रवासी भारतीय दिवस सम्मेलन में 75 देशों से लगभग छह हजार भारतवर्षियों ने शिरकत की।

विदेश मंत्री डा. एस. जयशंकर ने इस मौके पर लैंकिंग समानता और महिला विकास को भारत की विदेश नीति और अंतरराष्ट्रीय संबंधों का अभिन्न अंग बताया। उनका यह कहना भी सही था कि ओडिशा में प्रवासी भारतीय दिवस सम्मेलन की मेजबानी केंद्र सरकार की पूर्वोदय' नीति को दर्शाती शर्ती है, जो पूर्वी भारत के विकास और सांस्कृतिक समृद्धि को प्रदर्शित करती है।

गौरतलब है कि प्रवासी भारतीय दिवस सम्मेलन केंद्र सरकार का महत्त्वपूर्ण कार्यक्रम है, जिसे 9 जनवरी को महात्मा गांधी के 1915 में दक्षिण अफ्रीका से भारत लौटने के उपलक्ष्य में मनाया जाता है। दरअसल, प्रवासी भारतीय सम्मेलन की अवधारणा पूर्व प्राधानमंत्री अटल बिहारी वाजपेयी के मस्तिष्क की उपज थी जिसकी शुरु आत उन्होंने 17 वर्ष पहले की थी। वाजपेयी को उस वक़्त प्रवासी भारतीयों की बहुत याद आई जब 1998 में पोखरण में परमाणु विस्फोट के बाद अमेरिका और उसके साथी देशों ने भारत पर आर्थिक प्रतिबंध लगा दिया था। भारत ने इस मुसीबत से छुटकारा पाने के लिए विदेशों में रहने वाले भारतीय समुदाय से अनुरोध किया कि वह भारत की मदद करें ताकि भारत को अमेरिका और उसके साथी देशों द्वारा लगाए गए प्रतिबंधों का कम से कम असर पड़े।

वाजपेयी का यह संदेश राजदूतावासों और उच्चायोग के माध्यम से प्रवासी भारतीयों तक पहुंचाया गया। परिणाम यह हुआ कि भारत के कोष विदेशी मुद्रा से भर गए। गौर करने योग्य है कि भारत 2010 (53.48 बिलियन डॉलर), 2015 (68.91 बिलियन डॉलर) और 2020 (83.15 बिलियन डॉलर) में प्रेषण प्राप्त करने वाला शीर्ष देश था। विश्व प्रवासन रिपोर्ट में कहा गया है कि वर्ष 2022 में भारत को 111 बिलियन डॉलर से अधिक का प्रेषण प्राप्त हुआ जो विश्व में सबसे अधिक है और इस प्रकार भारत 100 बिलियन डॉलर के आंकड़े तक पहुंचने वाला पहला देश बन गया था।

इस बार के सम्मेलन का विषय था-विकसित भारत में प्रवासी भारतीयों का योगदान'। राज्य सरकार ने युवा कार्य एवं खेलकूद मंत्रालय के सहयोग से आयोजन किया था। सम्मेलन की खास बात त्रिनिदाद और टोबैगो के राष्ट्रपति क्रिस्टीन कार्ला कैंगलू की मौजूदगी रही जिन्होंने सम्मेलन में मुख्य अतिथि के तौर पर वरचुल रूप से भाग लिया। इस कार्यक्रम का औपचारिक उद्घाटन करते हुए प्रधानमंत्री नरेंद्र मोदी ने अपने संबोधन में अन्य बातों के साथ-साथ तीन महत्त्वपूर्ण बातें कहीं। पहली, भविष्य युद्ध में नहीं, युद्ध में निहित है।

दूसरी, भारत लोकतंत्र की जननी ही नहीं, बल्कि जीवन का हिस्सा है। तीसरी, 2047 तक भारत को विकसित राष्ट्र बनाने में प्रवासी भारतीयों की निर्णायक भूमिका है। भारत की विभिन्न क्षेत्रों में चहुंसुखी विकास यात्रा का उल्लेख करते हुए मोदी का कहना था कि आज भारत में डेड इंडिया फाइटर जैट बना रहा है। ट्रांसपोर्ट एयरक्राफ्ट बना रहा है और वो दिन भी दूर नहीं जब मेन इन इंडिया प्लेन से ही प्रवासी

मुझको भैयाजी माफ़ करना - गलती मारे से हो गई

गलती हो जाने पर क्षमा मांगना हर समस्या का तर्कसंगत समाधान है

एडवोकेट किशन सनमुखदास भावनानी गोंदिया महाराष्ट्र

गोंदिया – वैश्विक स्तरपर भारतीय सभ्यता, संस्कृति, मूल्यों मर्यादा और आध्यात्मिकता की सजगता दुनियाँ में कहीं नहीं है हमारी सभ्यता के अनेक मोतियों में से एक क्षमा मांगना है बड़े बुजुर्गों का कहना है जो क्षमा करता है पुरानी बातों को भूल जाता है वहीं सबसे बड़ा दानी है क्योंकि क्षमादान वैसा कोई दान नहीं यहवैचारिक शक्ति है भारतीय सभ्यता की।साथियों बात अगर हम हमारे आज के विषय वस्तु क्षमा मांगने की करें तो, क्षमा करने के सुनहरे नियम के साथ-साथ एक पहेलू यह भी है कि हमसे अगर गलती हो जाए तो हमें शांत स्वभाव से अपनी गलती को स्वीकार कर लेना चाहिए और माफी मांगनी चाहिए, क्योंकि हमेशा याद रखें कि माफी मांगने से हमेशा रिश्ते मजबूत ही होंगे, दो लोगों के बीच कभी बैर नहीं होगा। माफ करने या माफी मांगने की आदत से यह मालूम पड़ता है कि व्यक्ति तुच्छ भावों के मुकाबले में रिश्ते को ज्यादा अहमियत देता है।साथियों बात अगर हम मानव जीव में क्षमा भाव की करें तो, क्षमा भाव जिसके भीतर विकसित हो जाता है, वह व्यक्ति समाज में आदरणीय माना जाता है। किसी को किसी की भूल के लिए क्षमा करना औरआत्मरक्षानि से मुक्ति दिलाना एक बहुत बड़ा परोपकार है। कितना आसान है किसी से अपनी गलती की माफी मांगना और उससे भी ज्यादा आनंद तब मिलता है, जब वह व्यक्ति हमें माफ कर देता है। क्षमा का शस्त्र जिसके पास है, उसका दुष्ट मानव कुछ नहीं बिगाड़ सकते। जिस तरह बिना तिनकों की पृथ्वी पर गिर कर अग्नि खुद ही शांत हो जाती है। साथियों बात अगर हम क्षमा मांगने की परिस्थिति की करें तो, यदि हमसे वाकई गलती हो गई है तो गंभीरता से क्षमा मांगें। कोई स्पष्टीकरण दें, हमारी गलती से वह विचलित है और हमारे कारणों को समझने की स्थिति में नहीं है। उसे पहले शांत कर सामान्य स्थिति में लाएं। दिल से मांगी गई माफी से स्थिति सामान्य हो जाएगी। यह हमारा बड़प्पन भी होगा कि जो व्यक्ति हमारे कारण दुखी हुआ है और हम अपनी गलती स्वीकार कर उसे सामान्य होने में मदद कर रहे हैं। फिर हुए अनुकसान याअसुविधा की पूर्ति के लिए तत्काल प्रयास करें। व्यर्थ की दलीलों में समय बर्बाद करने की बजाय तत्काल कदम उठाएं। इस तरह हम अपनी खामियों के बावजूद सम्मान भरोसा हासिल करेंगे। अन्याथा भावनाओं की गलत अभिव्यक्ति से आप हमेशा तनाव में रहेंगे, जो



आपको समाधान से दूर और दूर ले जाएगा।

साथियों बात अगर हम क्षमा देने की करें तो, कमजोर व्यक्ति कभी क्षमा नहीं कर सकता, क्षमा करना तो शक्तिशाली व्यक्ति का गुण है। जो पहले क्षमा मांगता है वह सबसे बहादुर है और जो सबसे पहले क्षमा करता है वह सबसे शक्तिशाली है। शस्त्रों में कहा गया है कि क्षमा वीरों का आभूषण है। बाणभट्ट के हर्षचरित में उल्लेख किया गया है कि क्षमा सभी तपस्याओं का मूल है। महाभारत में कहा गया है कि क्षमा असमर्थ मनुष्यों का गुण और समर्थ मनुष्यों का आभूषण है। श्री गुरु ग्रंथ साहिब का वचन है-क्षमाशील को रोग नहीं साताता और न ही यमराज डराता है।साथियों बात अगर हम क्षमा में भावनात्मक मिश्रण से हानि की करें तो खासकर पारिवारिक झगड़ों में हम देखते हैं कि, पति का पत्नी से झगड़ा हो गया है। उनके बीच कोई समस्या हो सकती है, जिस पर ध्यान देने की जरूरत है। चूंकि पत्नी का मूड खराब है तो वह बेटे पर गुस्सा उतारेगी। बेटे पर मां मामूली-सी बात पर चिल्लाई तो वह अपने साथियों से लड़ पड़ा और हम जितनी कल्पना कर सकें उतना इस कहानी का कारण आखिर में हमें ही माफी मांगनी पड़ सकती है।साथियों बात अगर हम माफी मांगने में अफसोस और ऐसी गलती दोबारा नहीं होगी के तड़के की करें तो,मुझे अफसोस है, इन तीन छोटे शब्दों के बिना माफी वास्तव में माफी नहीं है। इनका उपयोग करने से हम यह प्रदर्शित कर सकते हैं कि हम वास्तव में उस समस्या को उत्पन्न करने के लिए पछावते हैं जिसने शिकायत को प्रेरित किया। इन शब्दों के साथ माफी माँगने से हमको यह दिखाने में मदद मिलती है कि हम

फसल के साथ फेंक आते हैं। साथ होती है तो केवल एक चिंता-खेती के लिए बीज, खाद के लिए लिए गए कर्ज को कैसे उतारा जाए? पूरे देश की खेती-किसानी अनियोजित, शोषण की शिकार और किसान विरोधी है। तभी हर साल देश के कई हिस्सों में अफरात फसल को सड़क पर फेंकने और कुछ ही महीनों बाद उसी फसल के लिए त्राहि-त्राहि की घटनाएं होती रहती हैं। किसान मेहनत कर सकता है, अच्छी फसल दे सकता है, लेकिन सरकार में बैठे लोगों को भी उसके परिश्रम के माकूल दाम, अधिक माल के सुरक्षित भंडारण के बारे में सोचना चाहिए। हर दूसरे-तीसरे साल कर्नाटक में कई जिलों के किसान अपने तीखे स्वाद के लिए मशहूर हरी मिर्च को सड़क पर लावारिस फेंक कर अपनी हताशा का प्रदर्शन करते हैं। देश के अलग-अलग हिस्सों में कभी टमाटर तो कभी अंगूर, कभी मूंगफली तो कभी गोभी किसानों को ऐसे ही हताश करती है। दिल्ली से सटे पश्चिमी उत्तर प्रदेश के कई जिलों में आए साल आलू की टनों फसल बगैर उखाड़े मवेशियों को चराने की घटनाएं सुनाई देती हैं। आश्चर्य इस बात का होता है कि जब हताश किसान अपने ही हाथों अपनी मेहनत को चोपट कर रहा होता है, तो गाजियाबाद, नोएडा, या दिल्ली में आलू के दाम पहले की ही तरह तने दिखते हैं। राजस्थान के सिरोही जिले में जब टमाटर मारा-मारा घूमता है तभी वहां से कुछ किमी. दूर गुजरात में लाल टमाटर के दाम द्राहक को लाल किए रहते हैं। सरकारी और निजी कंपनियां सपने दिखा कर ज्यादा फसल देने वाले बीजों को बेचती हैं, जब फसल बेहतरीन होती है तो दाम इतने कम मिलते हैं कि लागत भी न निकले। दुर्भाग्य है कि कृषि प्रधान अर्थव्यवस्था वाले देश में कृषि उत्पाद के न्यूनतम मूल्य, उत्पाद खरीदी, बिचौलियों की भूमिका, किसान को भंडारण का हक, फसल-प्रबंधन जैसे मुद्दे गौण दिखते हैं, और यह हमारे लोकतंत्र की आम आदमी के प्रति खेदनाहीनता का प्रमाण है। सब्जी, फल और दूसरी कैश-क्रॉप को बगैर सोचे-समझे प्रोत्साहित करने के दुष्परिणाम दाल, तेल-बीजों (तिलहों) और अन्य खाद्य पदार्थरे के उत्पादन में संकट की सीमा तक कमी के रूप में सामने आ रहे हैं।



विविध-समाचार

महाकुंभ के कारण रोज करीब दो लाख श्रद्धालु आ रहे अयोध्या : नृपेंद्र मिश्रा

अयोध्या (आरएनएस)। राम जन्मभूमि तीर्थ क्षेत्र की निर्माण समिति के अध्यक्ष नृपेंद्र मिश्रा ने मंदिर निर्माण प्रगति की जानकारी देते हुए कहा कि महाकुंभ में आने वाले श्रद्धालु अयोध्या भी आ रहे हैं।

उन्होंने मीडिया से कहा कि मुख्य रूप से निचले हिस्से में राम कथा कार्य हुआ है, जहां पत्थर के भित्ति चित्र जोड़े गए हैं और किलेबंदी में कांस्थ भित्ति चित्र स्थापित किए गए हैं। पुणे से आए हमारे कलाकार बासुदेव कामत ने काम की समीक्षा की और अपनी राय रखी। आज और कल में हम निर्माण कार्य की प्रगति और कटिनाइयों के बारे में चर्चा करेंगे। कुंभ के कारण बहुत से यात्री जो कुंभ में गए हैं, वे अयोध्या में भी आ रहे हैं। महाकुंभ के कारण अयोध्या में प्रतिदिन औसतन दो लाख से अधिक भक्तों की संख्या बढ़ गई है। इससे भक्तों की सुरक्षा को देखते हुए कुछ स्थानों पर निर्माण रोक दिया गया है। निर्माण फरवरी तक रुका रह सकता है।

सबसे अधिक प्राथमिकता श्रद्धालुओं की सुरक्षा की है। उसे हम पहले सुनिश्चित करते हैं। जहां-जहां मौका मिल रहा है, वहां निर्माण कार्य हम कर रहे हैं। सिर्फ राम दरबार की मूर्ति ही नहीं, बाकी 7 मंदिरों की मूर्तियां, 'परकोटा' के 6 मंदिरों की मूर्तियां, पीएफसी में तुलसी दास जी की मूर्ति, ये सभी मूर्तियां जयपुर में तैयार हो रही हैं।

मानहानि मामले में राहुल गांधी को सुप्रीम कोर्ट से राहत, ट्रायल कोर्ट की कार्यवाही पर अगले आदेश तक लगी अंतरिम रोक

नई दिल्ली (आरएनएस)। कांग्रेस सांसद राहुल गांधी को लेकर बड़ी खबर सामने आ रही है। मानहानि मामले में राहुल गांधी को सुप्रीम कोर्ट से राहत मिल गई है। शीर्ष अदालत ने ट्रायल कोर्ट की कार्यवाही पर अगले आदेश तक अंतरिम रोक लगा दी है। जस्टिस विक्रम नाथ और जस्टिस सीदीप मेहता की पीठ ने मामले को रद्द करने की मांग वाली गांधी की याचिका पर झारखंड सरकार और शिकायतकर्ता से भी जवाब मांगा है।

वहीं, मानहानि मामले में राहुल गांधी की याचिका पर सुप्रीम कोर्ट ने झारखंड सरकार और शिकायतकर्ता बीजेपी कार्यकर्ता नवीन झा को नोटिस भेजा है। याचिका में झारखंड हाई कोर्ट के 22 फरवरी 2024 फैसले को चुनौती दी गई है। हाईकोर्ट ने मानहानि मामले को रद्द करने से इनकार किया था। दरअसल, बीजेपी कार्यकर्ता नवीन झा ने राहुल गांधी के खिलाफ मानहानि का मामला दर्ज कराया था। बता दें 2019 के लोकसभा चुनाव प्रचार के दौरान राहुल गांधी पर गृह मंत्री अमित शाह को हत्यारा कहने का आरोप है।

गीता प्रेस और इस्कॉन के साथ मिलकर अदाणी समूह तीर्थयात्रियों की कर रहा सेवा

महाकुंभ नगर (आरएनएस)। उत्तर प्रदेश के प्रयागराज में हर 12 साल पर आयोजित होने वाला भव्य महाकुंभ इस बार श्रद्धालुओं की सेवा के लिए अदाणी समूह और इंटरनेशनल सोसायटी फॉर कृष्णा कॉन्शियसनेस (इस्कॉन) द्वारा एक महत्वपूर्ण साझेदारी का साक्षी बन रहा है। दुनिया भर से करोड़ों श्रद्धालु इस मेले में त्रिवेणी संगम पर पवित्र स्नान करने और आध्यात्मिक अनुभव प्राप्त करने के लिए आते हैं। अदाणी समूह और इस्कॉन मिलकर तीर्थयात्रियों की सेवा कर रहा है। अदाणी समूह ने इस पवित्र आयोजन के महत्व को समझते हुए श्रद्धालुओं से सात्विक (शुद्ध) भोजन ग्रहण करने के लिए अपील की है। इसके साथ ही, गीता प्रेस, गोरखपुर के साथ मिलकर वे श्रद्धालुओं को भावद गीता की शिक्षाओं से जोड़े रखने के लिए साहित्य वितरित कर रहे हैं। कुंभ मेला 13 जनवरी से शुरू हो चुका है और यह 26 फरवरी 2025 तक चलेगा। इस दौरान अदाणी समूह ने इस्कॉन के साथ मिलकर महाप्रसाद (पवित्र भोजन) परोसने का कार्य किया है। इन सेवाओं के जरिए अदाणी समूह श्रद्धालुओं को न सिर्फ भौतिक पोषण बल्कि आध्यात्मिक पोषण भी प्रदान कर रहा है। समूह ने इस आयोजन के दौरान श्रद्धालुओं को आरती संग्रह की एक करोड़ प्रतियां नि:शुल्क वितरित करने का निर्णय लिया है। यह पुस्तक श्रद्धालुओं को कुंभ मेला की याद दिलाने और भगवद गीता के साथ उनके आध्यात्मिक जुड़ाव को मजबूत करने में मदद करेगी। अदाणी समूह का यह प्रयास सेवा और भक्ति के सिद्धांत पर आधारित है। समूह का मानना है कि सेवा अनुशासन है, सेवा प्रार्थना है, सेवा ईश्वर है। यही कारण है कि अदाणी समूह श्रद्धालुओं को न केवल सात्विक भोजन देने का प्रयास कर रहा है, बल्कि उन्हें कुंभ मेला की आध्यात्मिकता और भगवद गीता के संदेशों से भी जोड़ रहा है। इस आयोजन के एक वीडियो में अदाणी समूह के प्रयासों को दिखाया गया है, जिसमें वे श्रद्धालुओं को सहायता, उन्हें भोजन और गीता प्रेस द्वारा वितरित किए जा रहे साहित्य की जानकारी दे रहे हैं।

कांग्रेस पार्टी दिल्ली की जनता के लिए बेहतर विकल्प : सचिन पायलट

उदयपुर (आरएनएस)। कांग्रेस के राष्ट्रीय महासचिव सचिन पायलट ने दिल्ली विधानसभा चुनाव में कांग्रेस पार्टी की जीत का दावा किया है। राजस्थान के उदयपुर में मीडिया से बातचीत में पायलट ने इसकी वजह भी बताई। बोले, ऐसा इसलिए क्योंकि विकास के नाम पर 'आप' ने कुछ नहीं किया। टीक विधायक सचिन पायलट ने कहा, दिल्ली में विधानसभा चुनाव चल रहा है। दिल्ली की जनता ने आम आदमी पार्टी को कई बार मौका दिया लेकिन विकास के नाम पर कुछ नहीं हुआ। पिछले 12 साल में दिल्ली सरकार और केंद्र सरकार के बीच जो चर्चस्व की जो लड़ाई है, उसमें दिल्ली की जनता पिछ रही है। ऐसे में कांग्रेस पार्टी दिल्ली की जनता के लिए बेहतर विकल्प हो सकती है। पायलट ने दावा किया कि उनकी पार्टी अपने वादे को पूरा करेगी। बोले, शीला दीक्षित के कार्यकाल की जनता याद कर रही है। हम लोगों ने जनता को कुछ गारंटी दी है, जिसे हम पूरा करेंगे। हम जनता और मुद्दों की बात कर रहे हैं। हम मजबूती से लड़ेंगे और कांग्रेस पार्टी का दिल्ली के अंदर अच्छा परफॉर्मेंस रहेगा। सचिन पायलट ने आगे कहा कि दिल्ली का विधानसभा चुनाव बहुत ही महत्वपूर्ण है। इन चुनावों में हमारे कार्यकर्ता और नेता अपनी जिम्मेदारी निभा रहे हैं। हमने जनता के बीच जाकर उनकी समस्याएं सुनीं, फिर उन समस्याओं पर विशेषज्ञ से चर्चा करने के बाद अब गारंटी पेश कर रहे हैं। पूरे देश में युवा परेशान हैं। दिल्ली में भी युवाओं की हालत चिंताजनक है, लेकिन केंद्र और राज्य सरकार ने युवाओं पर ध्यान नहीं दिया। राजस्थान के पूर्व डिप्टी सीएम ने आप और भाजपा पर वादाखिलाफी का आरोप लगाया। उन्होंने कहा, आम आदमी पार्टी और भारतीय जनता पार्टी ने एक-दूसरे पर सिर्फ

महाकुंभ में सुरक्षा के लिए अंडरवाटर ड्रोन, सोनार सिस्टम का हो रहा इस्तेमाल

एसडीआरएफ की बोट पर बैटरी से संचालित लाइफबॉय का किया प्रदर्शन

प्रयागराज, (ए)। महाकुंभ में संगम में डुबकी लगाने बड़ी संख्या में श्रद्धालु पहुंच रहे हैं। इस आयोजन को सुरक्षित और सुगम बनाने के लिए एसडीआरएफ, एनडीआरएफ और जल पुलिस के जवान तैनात हैं। इन सुरक्षा बलों को अत्याधुनिक तकनीकों और उपकरणों से लैस किया गया है, ताकि किसी भी स्थिति से निपटा जा सके। महाकुंभ में सुरक्षा के लिए अंडरवाटर ड्रोन और सोनार सिस्टम जैसे आधुनिक उपकरणों का इस्तेमाल किया जा रहा है। जल पुलिस संगम क्षेत्र के हर हिस्से की निगरानी कर रही है। लाइफबॉय और एफआरपी स्पीड मोटर बोट जैसी सुविधाएं किसी भी आकस्मिक स्थिति में त्वरित सहायता प्रदान करने में मददगार हैं। एसडीआरएफ की बोट पर बैटरी से संचालित



लाइफबॉय का प्रदर्शन किया गया, जो डूबते हुए व्यक्ति को रिमोट कंट्रोल की मदद से सुरक्षित बाहर निकाल सकता है। एसडीआरएफ और एनडीआरएफ के प्रशिक्षित जवान इस तकनीक

बांग्लादेश की बढ़ेगी मुश्किलें, बिहार ने कहा- जहां से गंगा निकलती है वहां पानी में हिस्सेदारी हो



पटना (ए)। बिहार की नीतीश सरकार ने केंद्र सरकार से अनुरोध किया है कि गंगा नदी जिन राज्यों से बहती है उन राज्यों को उसके पानी पर हक होना चाहिए। इसके अलावा बांग्लादेश को गंगा का पानी देने पर भी आपाजित जाहिर की है। बता दें कि बांग्लादेश को गंगा नदी से मिलने वाले पानी का अधिकतर भाग को आपूर्ति बिहार से बिहार के हिस्से से होती है और इस कारण बिहार में ही जल संकट की स्थिति आ जाती है। अब बिहार सरकार ने इस ओर ध्यान दिया है

और जल संसाधन मंत्री ने कहा है कि इसको लेकर केंद्र सरकार से अनुरोध किया गया है। बता दें कि भारत बांग्लादेश जल संधि का अगले साल नवीकरण (रीन्यूअल) होना है। वर्ष 1996 में भारत के प्रधानमंत्री एचडी देवगौड़ा और बांग्लादेश की पीएम शेख हसीना के बीच गंगाजल बंटवारे को लेकर समझौता हुआ था। इसके तहत दोनों देशों के बीच गंगाजल का बंटवारा किया गया था। भारत-बांग्लादेश गंगा जल संधि के 30 वर्षों बाद अब समीक्षा होनी है। यह 2026 में पूरी होगी। इस साल समस्या के बिंदुओं पर चर्चा शुरू हो गई है और जल्द ही दोनों देशों में तकनीकी वार्ता प्रारंभ होने वाली है। बिहार के जल संसाधन मंत्री विजय चौधरी ने कहा कि हमलोग आरभ में 1996 के समझौते की समीक्षा की मांग कर रहे हैं। हमारा मानना है कि इस समझौते को अंतिम रूप देने से पहले हमारी राय नहीं ली गई थी। समझौते में बिहार की अपेक्षा की गई विरोध का बड़ा कारण फरका बराज भी है। जल संसाधन मंत्री ने कहा कि फरका बराज के कारण संपूर्ण बिहार में गाद की समस्या बढ़ती जा रही है।

अनब्रेकेबल को अब तक 37 लाख से ज्यादा लोगों ने देखा, केजरीवाल ने किया धन्यवाद



नई दिल्ली (आरएनएस)। आम आदमी पार्टी के राष्ट्रीय संयोजक अरविंद केजरीवाल पर बनी डॉक्यूमेंट्री फिल्म को अनुमति नहीं दी, जिससे इसकी स्क्रीनिंग रुक गई। डॉक्यूमेंट्री मूवी अरविंद केजरीवाल के जेल जाने और बाहर आने तक के सफर पर बनी है। सोमवार को आम आदमी पार्टी के राष्ट्रीय संयोजक अरविंद केजरीवाल ने सोशल मीडिया पर पोस्ट किया, ये फिल्म मेरे लिए बेहद भावुक है। ये हमारे पिछले दो साल के संघर्ष की कहानी है। देश में किसी और पार्टी ने ऐसी साजिशों और पूरे सिस्टम के हमलों का सामना नहीं किया होगा। लेकिन मुश्किल वक ही दिखाता है कि हम असल में कौन हैं। धन्यवाद ध्रुव, जब पूरा सिस्टम इसे रोकने की कोशिश कर रहा था तब आपने इस डॉक्यूमेंट्री को दुनिया के सामने लाने की हिम्मत दिखाई। यह फिल्म पहली बार हमारा पक्ष बताती है। इसे जरूर देखें और सबके साथ शेयर भी करें।

इस मूवी को लेकर मनीष सिसोदिया ने भी सोशल मीडिया पर इसका लिंक शेयर करते हुए लिखा, भाजपा की बदले की राजनीति का पर्दाफाश करने वाली डॉक्यूमेंट्री अनब्रेकेबल यूट्यूब पर अपलोड हो गई है। इससे पहले कि भाजपा अपनी सभी सरकारी एजेंसियों का जोर लगाकर इसको बैन कराए, इस लिंक पर क्लिक कर अनब्रेकेबल को देखिए और पूरा सच जानिए। आतिशी ने भी सोशल मीडिया के जरिए लिखा, अनब्रेकेबल: एक ऐसे संघर्ष की कहानी, जहां आम लोगों की एक छोटी सी पार्टी ने दुनिया की सबसे बड़ी पार्टी और तानाशाही सत्ता के आगे झुकने से साफ इनकार कर दिया। यह उस अडिग संघर्ष की दास्तान है, जिसने न केवल तानाशाही सत्ता की चूल्हें हिला दीं, बल्कि देश की राजनीति की दिशा को भी बदल दिया। अब अनब्रेकेबल जनता के बीच है। इसपर बैन लगने से पहले जरूर देखिए कि कैसे आप ने झूठ और षड्यंत्र के सामने कभी हार नहीं मानी।

गौरतलब है कि इस डॉक्यूमेंट्री मूवी के यूट्यूब पर डाले जाने के बाद अब तक इसको 37 लाख से ज्यादा लोग फिलहाल देख चुके हैं। और यह आंकड़ा बढ़ता ही जा रहा है। इसे यूट्यूब पर एक यूट्यूब ध्रुव राठी ने डाला है। यूट्यूब पर ध्रुव राठी के 2.69 करोड़ सब्सक्राइबर हैं।


फिल्म के प्रोड्यूसर ने दावा किया है कि दिल्ली पुलिस ने अरविंद केजरीवाल के ऊपर बनी डॉक्यूमेंट्री फिल्म को अनुमति नहीं दी, जिससे इसकी स्क्रीनिंग रुक गई। डॉक्यूमेंट्री मूवी अरविंद केजरीवाल के जेल जाने और बाहर आने तक के सफर पर बनी है। सोमवार को आम आदमी पार्टी के राष्ट्रीय संयोजक अरविंद केजरीवाल ने सोशल मीडिया पर पोस्ट किया, ये फिल्म मेरे लिए बेहद भावुक है। ये हमारे पिछले दो साल के संघर्ष की कहानी है। देश में किसी और पार्टी ने ऐसी साजिशों और पूरे सिस्टम के हमलों का सामना नहीं किया होगा। लेकिन मुश्किल वक ही दिखाता है कि हम असल में कौन हैं। धन्यवाद ध्रुव, जब पूरा सिस्टम इसे रोकने की कोशिश कर रहा था तब आपने इस डॉक्यूमेंट्री को दुनिया के सामने लाने की हिम्मत दिखाई। यह फिल्म पहली बार हमारा पक्ष बताती है। इसे जरूर देखें और सबके साथ शेयर भी करें।

इस मूवी को लेकर मनीष सिसोदिया ने भी सोशल मीडिया पर इसका लिंक शेयर करते हुए लिखा, भाजपा की बदले की राजनीति का पर्दाफाश करने वाली डॉक्यूमेंट्री अनब्रेकेबल यूट्यूब पर अपलोड हो गई है। इससे पहले कि भाजपा अपनी सभी सरकारी एजेंसियों का जोर लगाकर इसको बैन कराए, इस लिंक पर क्लिक कर अनब्रेकेबल को देखिए और पूरा सच जानिए। आतिशी ने भी सोशल मीडिया के जरिए लिखा, अनब्रेकेबल: एक ऐसे संघर्ष की कहानी, जहां आम लोगों की एक छोटी सी पार्टी ने दुनिया की सबसे बड़ी पार्टी और तानाशाही सत्ता के आगे झुकने से साफ इनकार कर दिया। यह उस अडिग संघर्ष की दास्तान है, जिसने न केवल तानाशाही सत्ता की चूल्हें हिला दीं, बल्कि देश की राजनीति की दिशा को भी बदल दिया। अब अनब्रेकेबल जनता के बीच है। इसपर बैन लगने से पहले जरूर देखिए कि कैसे आप ने झूठ और षड्यंत्र के सामने कभी हार नहीं मानी।

गौरतलब है कि इस डॉक्यूमेंट्री मूवी के यूट्यूब पर डाले जाने के बाद अब तक इसको 37 लाख से ज्यादा लोग फिलहाल देख चुके हैं। और यह आंकड़ा बढ़ता ही जा रहा है। इसे यूट्यूब पर एक यूट्यूब ध्रुव राठी ने डाला है। यूट्यूब पर ध्रुव राठी के 2.69 करोड़ सब्सक्राइबर हैं।

देवेन्द्र फडणवीस सरकार के फैसले पर भड़की एकनाथ शिंदे की शिवसेना, लगानी पड़ गई रोक

मुंबई (आरएनएस)। महाराष्ट्र में देवेन्द्र फडणवीस के नेतृत्व वाली सरकार ने नासिक और रायगढ़ जिलों में प्रभारी मंत्री नियुक्त करने का आदेश जारी किया था, जिस पर अब स्टे लगा दिया है। इस फैसले के खिलाफ एकनाथ शिंदे की लीडरशिप वाली शिवसेना के बीच भारी असंतोष दिखा था और कई जगहों पर शिवसैनिकों ने विरोध प्रदर्शन भी किए थे। ऐसे में देर रात ही सरकार ने फैसले पर स्टे लगा दिया। शिवसेना का कहना है कि प्रभारी मंत्री के चयन में पारदर्शिता और समानता रखी जाए। यह विवाद इसलिए हो रहा है क्योंकि एनसीपी की नेता अदिति तटकरे को रायगढ़ का प्रभारी मंत्री बनाया गया है, जबकि नासिक की जिम्मेदारी भाजपा लीडर गिरीश महाजन को मिली है। महाराष्ट्र में प्रभारी मंत्री को ही गार्जियन मिनिस्टर कहा जाता है। गार्जियन मिनिस्टर की जिले की विकास योजनाओं से जुड़ी मीटिंगों में हिस्सेदारी होती है और वह सभी मामलों का एक तरह से निरीक्षणकर्ता होता है। ऐसे में इसका काफी महत्व होता है और पार्टियों के बीच प्रभारी मंत्री के पद को लेकर खींचतान रहती है। रविवार को जैसे ही जानकारी मिली कि प्रभारी मंत्री का पद भाजपा और एनसीपी के खते में गया है तो शिवसैनिक भड़क गए। शिवसेना को उम्मीद थी कि भारत गोगावाले को रायगढ़ का प्रभारी मंत्री बनाया जाएगा, जबकि नासिक की कमान दादा भुसे को मिलेगी। लेकिन ऐसा नहीं हुआ और इसे शिवसैनिकों ने एनसीपी एवं भाजपा के बीच गठबोद्ध के चलते खुद को नजरअंदाज करने के तौर पर देखा गया है। शिवसेना के स्थानीय नेताओं का कहना है कि गार्जियन मिनिस्टर का पद किसी और दल को देकर स्थानीय समीकरणों को नजरअंदाज किया गया है। इसका असर रहा कि राज्य सरकार ने तत्काल एक मीटिंग बुलाई और गार्जियन मिनिस्टर की नियुक्ति पर स्टे लगा दिया।



केंद्रीय पर्यावरण, वन एवं जलवायु परिवर्तन मंत्री भूपेंद्र यादव नई दिल्ली में भारत मंडपम में एसआईएम द्वारा आयोजित सतत परिपत्रता पर तीसरे अंतर्राष्ट्रीय सम्मेलन के उद्घाटन सत्र में.

26 जनवरी से पहले पाकिस्तान की बड़ी साजिश नाकाम, बीएसएफ ने बॉर्डर के पास पकड़ा हथियारों का जखीरा

बाड़मेर (आरएनएस)। देश में गणतंत्र दिवस की तैयारियां जोरों पर चल रही हैं। इस बीच सीमा सुरक्षा बल ने राजस्थान के बाड़मेर में जमीन में दबाया गया हथियारों का जखीरा बरामद किया है। सूत्रों ने बताया कि सीमा पर बाड़ के पास रेत में छिपाए गए हथियार बरामद किए गए हैं। इसमें 9 एमएम की 4 रॉक पिस्तौल, 8 मैगजीन और 78 कारतूस बरामद किए गए हैं। फिलहाल मामले की जांच तेज कर दी गई है। सुरक्षा एजेंसियों को भी अलर्ट कर दिया गया है।



माना जा रहा है कि ये हथियार पाकिस्तान की तरफ से तस्करी करके लाया गया है। एक सूत्र ने बताया, "सीमा के पास संदिग्ध गतिविधियां दिखाई देने पर हमने सूचना के आधार पर शुक्रवार को बीजराड़ पुलिस थाना क्षेत्र में भूभूत की ढाणी के पास तलाश अभियान शुरू किया। तलाशी अभियान के दौरान, सीमा पर बाड़ से थोड़ी दूरी पर रेत के टीले में छिपाकर रखे गए अवैध हथियारों का जखीरा बरामद किया गया।

वहीं हथियारों का जखीरा बरामद होने के बाद बीएसएफ और पुलिस की टीम, अन्य एजेंसियों के साथ मिलकर क्षेत्र में व्यापक तलाशी अभियान संचालित कर रही हैं। इसके अलावा इस बात की भी जांच की जा रही है कि ये हथियार भारत में कैसे पहुंचे? बता दें कि देश में कुछ ही दिन में गणतंत्र दिवस मनाया जाना है। ऐसे में हथियारों की बरामदगी को संवेदनशील मामला माना जा रहा है। सूत्रों ने बताया कि खुफिया एजेंसियां इस बात की जांच कर रही हैं कि क्या यह किसी बड़ी साजिश का हिस्सा है।

पवित्र बंधन को किया शर्मसार

पत्नी का अश्लील वीडियो बनाकर दोस्त को भेज दिया, शरक्ष गिरफ्तार

ठाणे (आरएनएस)। पति-पत्नी का रिश्ता एक पवित्र बंधन माना जाता है, लेकिन महाराष्ट्र के ठाणे से एक बेहद शर्मनाक मामला सामने आया है। यहां एक व्यक्ति पर अपनी ही पत्नी का अश्लील वीडियो बनाकर उसे अपने दोस्त को भेजने का आरोप है।

ठाणे जिले में अपनी पत्नी का शोषण करने, उसे परेशान करने और उस पर हमला करने के आरोप में 40 वर्षीय एक व्यक्ति को गिरफ्तार किया गया है। पुलिस ने रविवार को उल्हासनगर शहर से आरोपी को गिरफ्तार किया और सोमवार को इस घटना की जानकारी दी।

पुलिस के अनुसार, आरोपी ने कथित तौर पर अपनी पत्नी को नशीला पदार्थ दिया और फिर उसकी आपत्तिजनक तस्वीरें लीं। घटना ही नहीं, उसने उन तस्वीरों को सोशल मीडिया पर अपने एक दोस्त को भी भेज दिया। अधिकांश में बताया कि जब महिला ने इस बात का विरोध किया, तो आरोपी ने उसकी पिटाई भी की।



श्री पंचायती अखाड़ा महानिर्वाणी के साधुओं ने प्रयागराज में महाकुंभ मेला 2025 के दौरान पञ्चाभिषेक अनुष्ठान किया.

ऑफ शोल्डर ड्रेस में अवनीत कौर ने दिखाई दिलकश अदाएं



अवनीत कौर ने छोटे पर्दे से अपने करियर की शुरुआत कर फैस के बीच अच्छी-खासी पॉपुलैरिटी हासिल की है। उनका कातिलाना अवतार इंटरनेट पर आते ही तबाही मचाने लगता है। अब हाल ही में एक्ट्रेस ने अपने बेहद ही सिजलिंग अंदाज में फोटोशूट करवाया है। उनका किलर अवतार देखकर फैस एक बार फिर से बेकाबू हो गए हैं।टीवी एक्ट्रेस अवनीत कौर हमेशा अपने फैशन स्टेटमेंट्स को लेकर सोशल मीडिया पर चर्चाएं बटोरती रहती हैं। वो जब भी अपनी तस्वीरें इंस्टाग्राम पर पोस्ट करती हैं तो वो चंद ही मिनटों में वायरल होने लगती हैं।हाल ही में एक्ट्रेस ने अपने लेटेस्ट फोटोशूट को तस्वीरें फैस के बीच शेयर की हैं। इन तस्वीरों में उनका हॉट एंड सेक्सी अंदाज देखकर फैस दीवाने हो गए हैं।अवनीत कौर की इन फोटोज में आप देख सकते हैं उन्होंने क्लाइट कलर का ऑफ शोल्डर आउटफिट पहना हुआ है, जिसमें वो एक से बढ़कर एक सिजलिंग अंदाज में पोज देती हुई नजर आ रही हैं।खुले बाल को कर्ली लुक में स्टाइल कर के और साथ ही लाइट मेकअप कर के एक्ट्रेस अवनीत कौर ने अपने आउटलुक को कंप्लीट किया है।अवनीत कौर की इन तस्वीरों को शेयर हुए कुछ ही घंटे हुए हैं और अब तक 2 लाख 70 हजार से ज्यादा यूजर्स ने फोटोज पर लाइक कर दिए हैं। एक यूजर ने एक्ट्रेस अवनीत कौर की इन फोटोज पर कॉमेंट करते हुए लिखा है- सो स्वीट एंड लवली। दूसरे यूजर ने लिखा है- गॉर्जियस लुक। तीसरे यूजर ने लिखा है- टू मच हॉट।

आज़ाद में राशा के डांस मूव्स को मिल रही सराहना

बालीवुड सुपर स्टार अजय देवगन के भतीजे अमन देवगन और एक्ट्रेस रवीना टंडन की बेटी राशा ठडानी ने अपनी पहली फिल्म आज़ाद से अभिनय की शुरुआत की है। इसे आरएसवीपी और गॉय इन द स्काय पिक्चर्स ने प्रोड्यूस किया है।

यह फिल्म 17 जनवरी को रिलीज हुई। इससे पहले मुंबई में एक भव्य स्क्रीनिंग का आयोजन किया गया, जिसमें बॉलीवुड के कई सितारों ने शिरकत की। इस इवेंट में तमन्ना भाटिया भी मौजूद थीं, जिन्होंने फिल्म और इसके गाने उई अम्मा की जमकर तारीफ की। उन्होंने स्क्रीनिंग के दौरान पेपराजी के लिए पोज़ दिया और अपनी टी-शर्ट के जरिए गाने का समर्थन किया। सफेद टी-शर्ट पर फिल्म के हिट डांस नंबर उई अम्मा का नाम लिखा था, जिसे अमित त्रिवेदी, अमिताभ भट्टाचार्य और मधुबंती बागची ने गाया है। यह गाना सोशल मीडिया



पर वायरल हो रहा है और राशा के डांस मूव्स को काफी सराहना मिल रही है। तमन्ना भाटिया ने इस गाने की प्रशंसा करते हुए कहा, यह गाना सुपर है! उन्होंने अपने कैजुअल और स्टायलिश लुक से भी सबका ध्यान खींचा। तमन्ना ने सफेद टी-शर्ट को डेनिम पैंट्स के साथ पेयर किया, जिसे उन्होंने हल्के मेकअप, खुले बाल, छोटी हूप बालियां, और सफेद पंप हील्स के साथ स्टाइल किया। इसके अलावा, तमन्ना ने इंस्टाग्राम स्टोरी पर फिल्म के लिए अपना समर्थन जाहिर करते हुए एक इमोशनल नोट भी लिखा। उन्होंने फिल्म के निर्देशक अभिषेक कपूर और प्रज्ञा कपूर को तारीफ करते हुए कहा, क्या फिल्म है, और कितनी जेन्युइन परफॉर्मेंस है! यह वह प्रकार की सिनेमाई अनुभव है जिसकी हमें जरूरत है। फिल्म आज़ाद की कहानी और परफॉर्मेंस को लेकर दर्शकों और समीक्षकों की प्रतिक्रियाओं का इंतजार किया जा रहा है।


बदबूदार सांसों से घुटकारा दिलाएंगे ये 10 घरेलू नुस्खे, डॉक्टर के मुताबिक आठवां तरीका सबसे आसान



मुंह की बदबू एक ऐसी समस्या है जिससे बहुत से लोग परेशान हैं. बदबूदार सांस कई कारण हो सकते हैं जैसे कि ठीक से ब्रश न करना, खाना खाने के बाद ठीक से मुंह न धोना, स्मॉकिंग करना या तंबाकू खाना शामिल है. सांसों की बदबू से परेशान लोगों का सेल्फ कॉन्फिडेंस कम हो जाता है. चार लोगों के बीच में वे ठीक से बात नहीं कर पाते हैं. ऐसे में अगर आप भी ऐसी ही स्थिति का सामना कर रहे हैं? तो इसका काफी आसान और सस्ता घरेलू इलाज है. इस खबर के माध्यम से जानें क्या है यह सस्ता घरेलू इलाज...

- 1.ग्रीन टी-इसमें पाए जाने वाले एंटीबैक्टीरियल तत्व मुंह की बदबू को कम करने में सक्षम होते हैं.
- 2.मुलेठी-मुलेठी को प्रतिदिन चबाने से मुंह का स्वास्थ्य बेहतर होता है, साथ ही मुंह से बदबू आने की समस्या भी कम होती है. मुलेठी चबाने


रामायण: द लीजेंड ऑफ प्रिंस रामा’ की रिलीज का इंतजार



मुंबई (ए.)। लंबे समय से भारत में एनीमे फिल्म ‘रामायणः द लीजेंड ऑफ प्रिंस रामा’ की थिएटर रिलीज का इंतजार हो रहा है। इस फिल्म को जापान के कोइची सासाकी और भारत के महान एनिमेटर राम मोहन ने मिलकर को-डायरेक्ट किया था। दोनों के साथ जुड़ी क्रिएटिविटी और मेहनत को याद करते हुए सासाकी ने कहा, हम इस फिल्म की एनीमेशन क्वालिटी पर गर्व महसूस करते हैं, खासकर मूवमेंट, टाइमिंग और कैरेक्टर के एक्सप्रेशंस पर। इस फिल्म के ऑफिशियल सोशल मीडिया पेज पर हाल ही में फिल्म के पुराने मेकर्स की यादों को ताजा किया गया। उन्होंने फिल्म की साउंड क्वालिटी को भी सराहा, जो पूरी तरह से भारत में तैयार की गई थी। सासाकी ने इस पहलू पर जोर दिया कि फिल्म तभी पूरी होती है जब उसमें बेहतरीन साउंड और दमदार डायलॉग्स होते हैं। राम मोहन के बेटे कार्तिक मोहन ने भी इस फिल्म

को एक भव्य प्रयास बताया और कहा कि इसकी थिएट्रिकल रिलीज भारत और जापान दोनों के सिनेमा इतिहास में एक लैंडमार्क होगी। उन्होंने यह भी कहा, काश मेरे पिता यह पल देखने के लिए जीवित होते। उनके शानदार करियर में यह एक गर्व भरा पल होता। फिल्म की कल्पना दिवंगत जापानी फिल्ममेकर युगो साको ने की थी, जो अपनी भारत यात्रा के दौरान इस महाकाव्य से बेहद प्रभावित हुए थे। उन्होंने एक इंटरव्यू में कहा था, हनुमान का आसमान में उड़ना, राम और लक्ष्मण का सहस्र, और वह महायुद्ध—ये ऐसी कहानियाँ हैं जो हर संस्कृति में मायने रखती हैं। फिल्म में संगीत की बात करें तो महान संगीतकार वानराज भाटिया ने अपनी संगीतमय रचनाओं से इसे यादगार बना दिया। अब यह फिल्म 24 जनवरी, 2025 को भारत में 4के फॉर्मेट में इंग्लिश, हिंदी, तमिल और तेलुगू में रिलीज होने वाली है।

विक्की कौशल की छावा’ का नया पोस्टर रिलीज, संभाजी महाराज से जुड़े खास दिन पर ट्रेलर की तारीख का ऐलान



‘छावा’ के मेकर्स ने फिल्म का एक पोस्टर सोशल मीडिया पर शेयर किया है। विक्की कौशल अभिनीत इस फिल्म के ट्रेलर की तारीख भी मेकर्स ने साझा की है। फिल्म का नया पोस्टर एक खास वजह से रिलीज किया गया है। साथ ही क्या है ट्रेलर की

तारीख फिल्म ‘छावा’ का पोस्टर इसलिए रिलीज किया गया है क्योंकि 344 साल पहले इस दिन उनका राज्याभिषेक हुआ और एक महान विरासत का आरंभ हुआ। छत्रपति संभाजी महाराज की इसी गौरव गाथा को फिल्म ‘छावा’ में दिखाया जाएगा। उनके अदम्य साहस की कहानी को सिनेमा के पर्दे पर लाया जाएगा। मैडॉक फिल्मस ने फिल्म ‘छावा’ को प्रोड्यूस किया है। इसके डायरेक्टर लक्ष्मण उतेकर हैं। फिल्म का ट्रेलर 22 जनवरी को रिलीज होगा। हाल ही में फिल्म का जो पोस्टर सोशल मीडिया पर रिलीज किया गया, उसके कैप्शन में इस बात का जिक्र है। फिल्म ‘छावा’ के पोस्टर में विक्की कौशल सिंहासन पर बैठे हुए नजर आए रहे हैं। वह मराठा साम्राज्य के इतिहास और गौरव को सिनेमा के पर्दे पर लाने के लिए तैयार नजर आते हैं।

देवा का एक्शन, ड्रामा और स्टाइल से भरपूर ट्रेलर रिलीज, पुलिस या माफिया, दुश्मनों को ठिकाने लगा रहे शाहिद कपूर

आने वाले दिनों में कई फिल्मों दर्शकों के बीच आने वाली हैं, जिनका इंतजार बेसब्री से किया जा रहा है। इन्हीं में से एक है देवा, जिसके हीरो हैं शाहिद कपूर। इस फिल्म से अब तक शाहिद के जितने भी पोस्टर सामने आए हैं, वो दर्शकों को बेहद पसंद आए हैं, वहीं इसके टीजर ने भी खूब धमाल मचाया था।



अब देवा का ट्रेलर दर्शकों के बीच आ गया है।

देवा के ट्रेलर में एंज्री यंगमैन वाला शाहिद का अवतार ध्यान खींच रहा है। उनका यह खतरनाक अवतार आपने पहले कभी नहीं देखा होगा। इसमें जहां शाहिद अपने धुआंदार एक्शन से गर्दा उड़ा रहे हैं, वहीं उनका स्वैंग भी देखने लायक है। ट्रेलर देख लगता है कि फिल्म में खूब ड्रामा भी देखने को मिलने वाला है।

दिल दहला देने वाले अवतार के साथ शाहिद दिल जीत लेते हैं। उनके धमाकेदार डांस ने ट्रेलर में और जान डाल दी है। फिल्म का ट्रेलर देख एक यूजर ने सोशल मीडिया पर लिखा, तबाही मचाएगा, जब देवा आएगा। एक लिखते हैं, भाई इसके लिए तो हाउसफुल हो जाना चाहिए। शाहिद की एक फैन लिखती हैं, हैरानी होती है कि कोई इतना हुनरमंद कैसे हो सकता है। बेस्ट एक्टर, बेस्ट डांसर, बेस्ट एक्शन हीरो और सबसे स्मार्ट हीरो। कुछ लोगों को ट्रेलर देख शाहिद की फिल्म कबीर सिंह की याद आ गई। उन्होंने कहा कि ये भी इसकी तरह ब्लॉकबस्टर होगी। देवा की एक और खास बात यह है कि इसमें बॉलीवुड के महानायक अमिताभ बच्चन की धरोहर को दिखाया गया है। शाहिद इस फिल्म में उस पुरानी आभा को अपने आधुनिक अंदाज में पर्दे पर दिखाने वाले हैं, जो फिल्म को एक अलग ही स्तर पर लेकर जाएगा।

मन से चाह लो तो दुनिया में कुछ भी असंभव नहीं: अक्षरा सिंह

भोजपुरी फिल्म इंडस्ट्री की सफल अभिनेत्री अक्षरा सिंह खुद को चुस्त दुरुस्त रखने के लिए जिम में खूब पसीना बहा रही हैं। इसकी झलक उन्होंने इंस्टाग्राम पोस्ट में दिखाई। अक्षरा सोशल मीडिया पर सक्रिय रहती हैं और अक्सर निजी और काम से जुड़े पोस्ट साझा करती रहती हैं। इंस्टाग्राम पर वर्कआउट की तस्वीरें साझा करते हुए अभिनेत्री ने कैप्शन में लिखा, मन से चाह लो तो दुनिया में कुछ भी असंभव नहीं है। चार तस्वीरों में से दो में अक्षरा जिम में पसीना बहाती हैं, तो दो में खुली छत पर एक्सरसाइज करती नजर आईं। तस्वीरों के अलावा, अभिनेत्री ने इंस्टाग्राम के स्टोरीज सेक्शन पर फिटनेस ट्रेनर मसरूफ अहमद के एक वीडियो को साझा किया, जिसमें वह प्लैंक एक्सरसाइज करती दिखाई दीं। अभिनेत्री 10 किलो के प्लेट के साथ प्लैंक करती नजर आईं। भोजपुरी फिल्मों में कमाल के अभिनय के साथ अभिनेत्री बेहतरीन गायिका भी हैं। उन्होंने हाल ही में एक वीडियो साझा किया था, जिसमें वह महाकुंभ के महत्व को अपने गाने के साथ बताती नजर आईं। वीडियो के साथ उन्होंने लिखा, हिमालय से आते मुनि रमाते संगम में धूनी। अक्षरा सिंह ने महाकुंभ के लिए एक खास गाना तैयार किया है। गाने की पहली झलक अभिनेत्री ने 16 जनवरी को सोशल मीडिया पर साझा की थी। लेटेस्ट वीडियो में अभिनेत्री ‘महाकुंभ में डूबकी लगाओ’ नाम के गाने को गाती भक्ति-भाव में डूबी नजर आईं। अक्षरा सिंह की हालिया रिलीज अक्षरा दुनिया भर में धूम मचा रही है। देशभक्ति से भरपूर भोजपुरी फिल्म वर्ल्डवाइड रिकॉर्ड्स भोजपुरी के ऑफिशियल यूट्यूब चैनल पर रिलीज हुई है। फिल्म में अक्षरा के साथ अभिनेता अंशुमान मिश्रा मुख्य भूमिका में हैं। सत्यमेव जयते से डेब्यू करने वाली अभिनेत्री अक्षरा सिंह फिल्म इंडस्ट्री को सत्या, सरकार राज, मां तुझे सलाम, धड़कन, तबादला, सत्य, प्रेम विवाह, साथिया, दिलेवर, तबादला, सौगंध गंगा मैया के जैसी हिट फिल्में दे चुकी हैं। इसके साथ ही अक्षरा बिग बॉस ओटीटी समेत सर्विस वाली बहू, पोरस, काला टीका जैसे टीवी शो में भी काम कर चुकी हैं।



सप्ताह में तीन दिन भूलकर भी ना खरीदें और पहनें नए कपड़े, ज्योतिष से जानें कैसे हो जाता है भाग्य खराब



शॉपिंग करना और नए कपड़े पहनना हम सभी को बहुत पसंद होता है, लेकिन अगर हम सही दिन का चुनाव ना कर यह कार्य करें तो परेशानियों का सामना करना पड़ जाता है. नए कपड़े हमें निगेटिव एनर्जी सफलता की उम्मीद बहुत कम होती है. लेकिन अगर दिन का चुनाव सही हो तो कपड़े न सिर्फ सकारात्मक ऊर्जा और उत्साह लाते हैं बल्कि सौभाग्य भी लेकर आते हैं. नए कपड़े पहनने के लिए मंगलवार और शनिवार और रविवार को सबसे अशुभ माना जाता है. अगर आप शॉपिंग पर जाने का प्रोग्राम बना रहे हैं तो शुक्रवार का दिन सबसे अच्छा माना जाता है. इसके पीछे कारण यह है कि शुक्र को धन, ऐश्वर्य और सुख, वस्त्र का कारक माना जाता है. शुक्रवार को नए कपड़े खरीदने और पहनने पर शुक्र देव खुश होते हैं और

उनकी विशेष कृपा होती है. बुधवार, गुरुवार, और शुक्रवार को नए कपड़े पहनना शुभ माना जाता है. सोमवार को मध्यम शुभ माना जाता है. शनिवार, रविवार, और मंगलवार को नए कपड़े न पहनने की वजहें... शनिवार को नए कपड़े पहनने से शनिदेव रूढ़ हो जाते हैं, इस दिन नए कपड़े पहनने से ग्रह दोष भी लगता है और धन हानि होती है. रविवार को नए कपड़े पहनने से सूर्य ग्रह के दोष की संभावना बढ़ जाती है और मंगलवार को नए कपड़े पहनने से गुस्सा अधिक बढ़ता है और विवाद की आशंका बढ़ती है. अगर किसी वजह से इन दिनों नए कपड़े पहनने पड़ें, तो इन उपायों को जरूर अपनाएं... नए कपड़े पर पानी में थोड़ा नमक मिलाकर छींट मार दें. नए कपड़े को किसी और को पहनाकर फिर खुद पहनें. बुधवार, गुरुवार, और शुक्रवार को नए कपड़े पहनना शुभ माना जाता है.

नये कपड़े बहुत साफ होने चाहिए

अगर खरीदा गया नया कपड़ा पूरी तरह से साफ नहीं है तो यह आपके लिए अशुभ होगा. कई बार नए कपड़ों पर स्याही, कालिख, कीचड़, गोबर या किसी भी तरह की गंदगी लगी होती है जिससे हमें बचना चाहिए. फटे और जले हुए कपड़े न पहनें क्योंकि इसमें राहु का वास माना जाता है. इसके अलावा बिना धुले नए कपड़े पहनने से बुध ग्रह नाराज हो जाता है. बिना धुले कपड़े पहनने से बीमारियां और स्किन इन्फेक्शन का भी खतरा रहता है.

पुराने कपड़े कभी न फेंके

जब हमारे कपड़े पुराने हो जाते हैं तो हम उन्हें फेंक देते हैं लेकिन हमें ऐसा बिल्कुल नहीं करना चाहिए. पुराने कपड़ों को फेंकने की बजाय उन्हें दान कर देना चाहिए.

महिला शिक्षा पर प्रतिबंध इस्लाम के खिलाफ, लड़कियों के लिए फिर से खुले स्कूल : तालिबान के उप विदेश मंत्री

काबुल ,(आरएनएस) । तालिबान के कार्यवाहक उप विदेश मंत्री ने अफगान लड़कियों के लिए स्कूल खोले जाने की अपील की है। यह टिप्पणी हाल के वर्षों में किसी तालिबान अधिकारी की तरफ से देश में महिला शिक्षा पर प्रतिबंध की सबसे कड़ी सार्वजनिक आलोचनाओं में से एक है। लड़कियों की शिक्षा पर पाबंदी एक ऐसी नीति है जिसने तालिबान को दुनियाभर से अलग-थलग कर दिया।

मीडिया रिपोर्ट के मुताबिक शेर मोहम्मद अब्बास स्तानेकजई ने सप्ताहांत में एक भाषण में कहा कि लड़कियों और महिलाओं की शिक्षा पर प्रतिबंध इस्लामी शरिया कानून के अनुरूप नहीं है।

स्थानीय मीडिया के अनुसार, मंत्री ने तालिबान के प्रशासन के नाम का जिक्र करते हुए कहा, हम इस्लामिक अमीरात के नेताओं से शिक्षा के दरवाजे खोलने का अनुरोध करते हैं। उन्होंने कहा, पैगंबर मुहम्मद के समय में ज्ञान के दरवाजे पुरुषों और महिलाओं दोनों के लिए खुले थे।कार्यवाहक उप विदेश मंत्री ने अफगानिस्तान की महिला आबादी का जिक्र करते हुए कहा, “आज, चालीस करोड़ की आबादी में से हम बीस करोड़ लोगों के खिलाफ अन्याय कर रहे हैं।"तालिबान का दावा है कि वे इस्लामी कानून और अफगान संस्कृति की अपनी व्याख्या के अनुसार महिलाओं के अधिकारों का सम्मान करते हैं। हालांकि उन्होंने 2022 में लड़कियों के लिए हाई स्कूल खोलने के वादे पर यू-टर्न लिया। 2022 के अंत में महिला छात्रों के लिए विश्वविद्यालयों को बंद कर दिया।तालिबान प्रशासन तब से कहता रहा है कि वह स्कूलों को फिर से खोलने की योजना पर काम कर रहा है, लेकिन उसने कोई समयसीमा नहीं बताई है। इस्लामी विद्वानों सहित अंतरराष्ट्रीय स्तर पर तालिबान नीतियों की व्यापक आलोचना की गई। पश्चिमी राजनयिकों ने कहा है कि तालिबान को औपचारिक मान्यता देने का कोई भी रास्ता तब तक बंद है जब तक कि महिलाओं के प्रति उनकी नीतियों में बदलाव नहीं होता।

दक्षिण कोरिया - राष्ट्रपति यून को सोल डिटेंशन सेंटर के सेल में लाया गया

सोल ,(आरएनएस) । राष्ट्रपति यून सुक योल को गिरफ्तार करने के बाद सोल डिटेंशन सेंटर के एकांत वार्ड में भेजा गया है। एक अधिकारी ने इस संबंध में सोमवार को जानकारी दी।

कोरिया सुधार सेवा के कमिशनर शिन योंग-हे ने बताया कि रविवार को यून को सोल के दक्षिण में उईवांग स्थित हिरासत केंद्र के 12 वर्ग मीटर वाले सेल में ले जाया गया। ये कार्यवाही सोल पश्चिमी जिला न्यायालय द्वारा उसकी औपचारिक गिरफ्तारी का वारंट जारी करने के बाद की गई।

शिन ने नेशनल असेंबली की कानून और न्यायपालिका समिति के सत्र के दौरान सांसदों से कहा, (यून) को संदिग्धों के लिए बनाए गए कमरे से सामान्य हिरासत विंग में भेजा गया और मुझे रिपोर्ट मिली कि उन्होंने रात आराम से बिताई।

योनहाप समाचार एजेंसी की रिपोर्ट के अनुसार, शिन ने बताया कि यून की सेल, जो आम तौर पर पांच या छह लोगों के लिए होती है, उसी आकार की है, जैसे पिछली बार हिरासत में रखे गए राष्ट्रपतियों की सेल थी।

योनहाप समाचार एजेंसी की रिपोर्ट के अनुसार, शिन ने बताया कि यून की सेल, [जिसमें आमतौर पर पांच या छह लोगों को रखा जाता है], का आकार उस कोठरी के समान है, जहां पूर्व राष्ट्रपतियों को रखा गया था।

चैपियंस ट्रॉफी में जीत के इरादे से उतरेगें: रोहित

मुम्बई (ए)। भारतीय क्रिकेट टीम के कप्तान रोहित शर्मा ने कहा है कि टीम पाकिस्तान में अगले महीने होने वाली आईसीसी चैपियंस ट्रॉफी में जीत के लिए पूरी ताकत लगा देगी। हाल के ऑस्ट्रेलिया दौर में खराब प्रदर्शन के हुई निराशा को पीछे छोड़ते हुए रोहित का लक्ष्य इस टूर्नामेंट को जीतकर अपने आलोचकों को करारा जवाब देना रहेगा। रोहित के अलावा इस टूर्नामेंट के लिए उपकप्तान बने शुभमन गिल का लक्ष्य भी बेहतर प्रदर्शन कर अपने चयन को सही साबित करना होगा। इस टूर्नामेंट में खेलने वाली 8 में से 7 टीमों की घोषणा हो गयी है। केवल मेजबान पाकिस्तान ही अब तक अपनी टीम घोषित नहीं कर पाया है। बीसीसीआई के भारतीय टीम को पाकिस्तान भेजने से मना करने के



कारण इस टूर्नामेंट में भारतीय टीम के मुकाबले दुबई में रखे गये हैं।

रोहित ने कहा कि भारतीय टीम जल्द ही चैपियंस ट्रॉफी में अपना अभियान शुरू करेगी और एक और

ट्रॉफी जीतने का प्रयास करेगी। उन्होंने कहा, “ हम एक और टूर्नामेंट में जीत के इरादे से उतरेंगे। मुझे भरोसा है कि जब हम दुबई पहुंचेंगे तो 140 करोड़ लोगों की शुभकामनाएं हमारे साथ होंगी।”

इस टूर्नामेंट में खेलने वाली 8 टीमों को 4-4 के दो समूहों में बांटा गया है।

ग्रुप ए में बांग्लादेश, भारत, पाकिस्तान और न्यूजीलैंड शामिल हैं, जबकि ग्रुप बी में अफगानिस्तान, इंग्लैंड, ऑस्ट्रेलिया और दक्षिण अफ्रीका जैसी टीमें हैं। चैपियंस ट्रॉफी में भारतीय टीम अपना पहला मुकाबला 20 फरवरी को दुबई में बांग्लादेश के खिलाफ खेलेगी। वहीं 23 फरवरी को भारत और पाकिस्तान के बीच मुकाबला खेला जाएगा।

न्यूजीलैंड क्रिकेट के लिए शर्मनाक दिन

पहली बार नाइजीरिया टीम के खिलाफ करना पड़ा हार का सामना

नईदिल्ली, (ए)। न्यूजीलैंड क्रिकेट टीम को क्रिकेट की दुनिया का मजबूत टीम माना जाता है. किसी भी स्तर पर किसी भी फॉर्मेट में इस टीम को मात देना काफी मुश्किल माना जाता है. चाहे पुरुष टीम हो, महिला टीम हो, सीनियर टीम हो या अंडर 19 टीम. लेकिन न्यूजीलैंड को पहली बार अंडर टी 20 विश्व कप में एक बेहद छोटी टीम के खिलाफ हार का सामना करना पड़ा.विमेन अंडर 19 टी 20 विश्व कप 2025 का आयोजन मलेशिया में हो रहा है. इस टूर्नामेंट में नाइजीरिया की टीम ने एक बड़ा उलटफेर किया है. नाइजीरिया ने न्यूजीलैंड पर 2 रन से जीत दर्ज कर आठ क्रिकेट वर्ल्ड कप की हैरान कर दिया है. शायद ही किसी ने सोचा होगा कि क्रिकेट की दुनिया की ये नौसिंधिया टीम न्यूजीलैंड जैसी मजबूत टीम को मात देगी.

एसए20 में नवीन उल हक ने अपनी धुआंधार बल्लेबाजी से लूटी महफिल, 200 की स्ट्राइक रेट से कूटें रन

नईदिल्ली, (ए)। नवीन उल हक इंडियन प्रीमियर लीग 2025 के लिए हुए ऑक्शन में अनसोल्ड रहे थे. नवीन एक बेहतरीन तेज गेंदबाज हैं. इसलिए उनका अनसोल्ड रहना क्रिकेट फैंस को हैरान करने वाला था. नवीन ने भी खुद को अनसोल्ड रहने की गंभीरता से ले लिया है. अब वे गेंदबाजी के साथ साथ बल्लेबाजी पर भी फोकस करने लगे हैं. इसकी झलक उन्होंने साउथ अफ्रीका टी 20 लीग में दिखाई है।

साउथ अफ्रीका टी 20 लीग में नवीन उल हक डरबन सुपर जायंट्स की तरफ से खेल रहे हैं। 19 जनवरी को सनराइजर्स ईस्टर्न कैप के खिलाफ हुए मैच में 10 वें नंबर पर बल्लेबाजी के लिए उतरे थे. उन्होंने 15 गेंद पर 4 छक्के और 1 चौके लगाते हुए 200 की स्ट्राइक रेट से नाबाद 30 रन बनाए. उनकी तूफानी बल्लेबाजी फैंस के बीच चर्चा का विषय बन गई है. अगर वे ऐसी ही बल्लेबाजी करते रहे तो टी 20 क्रिकेट में उनकी मांग और ज्यादा बढ़ जाएगी क्योंकि हर टीम निचलेक्रम में एक ऐसा बल्लेबाज चाहती है जो तेजी से 25 से 30 रन बना सके. नवीन बेहतरीन गेंदबाज हैं और इस मैच में भी उनकी गेंदबाजी असरदार रही. उन्हें सिर्फ 1 ही विकेट मिले लेकिन 3 ओवर में सिर्फ 28 रन उन्होंने दिए।

हम यह देखना और महसूस करना चाहते थे : इजरायली कैद से रिहा 90 फिलिस्तीनियों के स्वागत में उमड़ा जन सैलाब

गाजा,(आरएनएस) । तीन इजरायली बंदियों की रिहाई के बाद हमस–इजरायल युद्ध विराम के तहत तहत 90 फिलिस्तीनियों को इजरायली जेलों से रिहा कर दिया गया। घर वापस लौटने पर उनके रिश्तेदारों, दोस्तों और समर्थकों की बड़ी भीड़ ने उनका आंसुओं और खुशी से स्वागत किया।

अलजजीरा की रिपोर्ट के मुताबिक सोमवार को स्थानीय समयानुसार लगभग 1 बजे (23०0 जीएमटी), 90 फिलिस्तीनी कैदियों को लेकर रेडक्रॉस की बसें कब्जे वाले वेस्ट बैंक के रामल्लाह पहुंचीं, जहां हजारों की भीड़ ने उनका स्वागत किया।इस पल की खुशी में इजरायली बलों की वो चेतावनी कहीं गुम हो गई कि जश्न मनाने की अनुमति नहीं होगी।रिहा किए गए फिलिस्तीनियों में 69 महिलाएं और 21 किशोर लड़के शामिल थे – जिनमें से कुछ को उम्र 12 साल थी – जो कब्जे वाले वेस्ट बैंक और यरुशलम से थे।मुक्त हुए लोगों में 62 वर्षीय खालिदा जरार भी शामिल थीं। वह वामपंथी %पापुलर फ्रंट फॉर द लिबरेशन ऑफ फिलिस्तीन% की प्रमुख सदस्य थीं, जिन्हें छह महीने तक %प्रशासनिक हिरासत% के तहत एकांत कारावास में रखा गया था। यह नियम इजरायली अधिकारियों को बिना किसी आरोप या अदालती फैसले के संदिग्धों को अनिश्चित काल तक जेल में रखने की अनुमति देता है।वेस्ट बैंक के कब्जे वाले शहर रामल्लाह में, भीड़ ने भावनात्मक समर्थन दिखाते हुए वापस लौटे कई कैदियों को अपने कंधों पर उठा लिया, जबकि अन्य लोग नारे लगा रहे थे और सीटी बजा रहे थे। सभा में शामिल कुछ लोगों ने फतह, हमस, फिलिस्तीनी इस्लामिक जिहाद

नाइजीरियाई राष्ट्रपति ने की पेट्रोल टैंकर विस्फोट में 80 लोगों की मौत की पुष्टि

अबुजा(आरएनएस) । नाइजीरिया के राष्ट्रपति बोला टिनूबू ने रविवार को पुष्टि की कि देश के उत्तर-मध्य नाइजर राज्य में एक व्यस्त सड़क पर पेट्रोल से भरे एक टैंकर के पलट जाने से उसमें विस्फोट हो गया, जिससे 80 से अधिक लोग मारे गए और कई अन्य घायल हो गए। समाचार एजेंसी शिन्हुआ की रिपोर्ट के अनुसार, घटना और भारी जनहानि पर गहरा दुःख व्यक्त करते हुए, टिनूबू ने विस्फोट को विनाशकारी बताया। उन्होंने याद दिलाया कि राज्य के डिकों क्षेत्र में कई निवासी गिरे हुए गैसोलीन टैंकर से ईंधन निकालने की कोशिश करते समय भीषण आग में फंस गए।नाइजीरियाई नेता ने संबंधित अधिकारियों को घायलों को चिकित्सा देखभाल प्रदान करने का निर्देश दिया। इसके अलावा, उन्होंने सुरक्षा और सड़क सुरक्षा अधिकारियों को इसी तरह की घटनाओं को रोकने के लिए उपाय लागू करने का निर्देश दिया।उन्होंने सभी नागरिकों को सावधानी बरतने और दुर्घटना स्थलों, विशेष रूप से ईंधन से भरे वाहनों के पास जाने से बचने की सलाह दी।इसके अलावा राष्ट्रपति ने नेशनल ओरिएंटेशन एजेंसी को एक राष्ट्व्यापी शैक्षिक अभियान शुरू करने का आदेश दिया है। यह अभियान गिरे हुए टैंकरों से ईंधन निकालने के गंभीर जोखिमों और पर्यावरणीय खतरों के बारे में लोगों में जागरूकता बढ़ाएगा।नाइजीरिया में गैसोलीन टैंकर विस्फोट असामान्य नहीं है, जिससे अक्सर लोग हताहत होते हैं।

पॉप सिंगर आमिर तातालू को ईशनिंदा के आरोप में मिली सजा-ए-मौत

-चोरी छिपे तुर्की में रह रहा था, 2023 में गिरफ्तार कर ईरान को सौंपा

तेहरान,(ए)। ईरान की कोर्ट ने मशहूर पॉप सिंगर आमिर तातालू नाम से मशहूर अमीर हुसैन मधसूदलू को सजा–ए–मौत की सजा सुनाई है। कोर्ट ने उसे ईशनिंदा के आरोप में दोषी ठहराया है। सुप्रीम कोर्ट ने ईशनिंदा समेत अन्य अपराधों के लिए पूर्व में दी गई पांच साल की जेल की सजा पर अभियोजक की आपत्ति स्वीकार कर ली है। इसलिए उन्हें अब सजा–ए–मौत की सजा सुनाई गई है।

सुप्रीम कोर्ट ने कहा कि इस मामले को फिर से खोला गया। जब जांच की गई तो सरकार की ओर से कही बात सही पाई गई। पॉप सिंगर आमिर तातालू पर पैगंबर साहब का अपमान करने का दोषी पाया गया है। इसलिए उसे मौत की सजा सुनाई गई है। यह फैसला अंतिम नहीं है और इसके खिलाफ अभी भी अपील की जा सकती है। 37 साल के आमिर तातालू 2018 से तुर्की के इस्तांबुल में छिपकर रह रहे थे, लेकिन तुर्की पुलिस ने दिसंबर 2023 में उन्हें गिरफ्तार कर ईरान को सौंपा था। तब से वह ईरान

खेल समाचार

ऑस्ट्रेलियन ओपन: स्वितोलिना ने छह साल बाद क्वार्टर फाइनल में जगह बनाई

मेलबर्न, ,(आरएनएस) । यूक्रेन की खिलाड़ी और 28वीं सीड एलिना स्वितोलिना ने सोमवार को रोड लेवर एरिना में हुए चौथे राउंड के मुकाबले में वेरोनिका कुदरमेटोवा को 6–4, 6–1 से हराकर छह साल में पहली बार ऑस्ट्रेलियन ओपन क्वार्टरफाइनल में जगह बनाई।पूर्व वर्ल्ड नंबर 3 स्वितोलिना ने इतिहास रचते हुए ग्रैंड स्लैम में 100 मैच जीतने वाली पहली यूक्रेनी खिलाड़ी बनने के बाद यह कारनामा किया है। यह उनके करियर का 12वां ग्रैंड स्लैम क्वार्टर फाइनल है।अब क्वार्टरफाइनल में स्वितोलिना का सामना छठी सीड एलिना रिवाकिना और 19वीं सीड मेडिसन कीज के बीच होने वाले चौथे राउंड के विजेता से होगा। स्वितोलिना के प्रदर्शन पर मां बनने के बाद भी कोई असर नहीं पड़ा है।

विराट कोहली के पास है इतिहास रचने का मौका, चैपियंस ट्रॉफी में बनाने होंगे सिर्फ 263 रन



सकते हैं. गेल चैपियंस ट्रॉफी में सबसे ज्यादा रन बनाने वाले बल्लेबाज हैं और वह 79 रन बना चुके हैं. विराट कोहली इस वक्त खराब फॉर्म से जूझ रहे हैं. हाल ही में ऑस्ट्रेलिया दौर पर उनके बल्ले से रन नहीं निकल रहे थे और वह बाहर की गेंद को छेड़ते हुए बार–बार आउट हुए. कोहली ने ऑस्ट्रेलिया के साथ खेली गई टेस्ट सीरीज में खेले गए 5 मैचों में सिर्फ 19० रन बनाए, जो वाकई काफी निराशाजनक था।

बुमराह ने खुद को जिस तरह से तराशा, आपको उन्हें श्रेय देना होगा: पारस म्हाम्बे

नई दिल्ली,(आरएनएस)। भारत के पूर्व गेंदबाजी कोच पारस म्हाम्बे ने जसप्रीत बुमराह की तारीफ करते हुए कहा कि 2013 के आईपीएल से शुरुआत करने के बाद जिस तरह उन्होंने खुद को एक खिलाड़ी के रूप में निखारा है, वह काबिले तारीफ है। उन्होंने कहा कि दुनिया में बहुत कम गेंदबाज हैं जो तीनों फॉर्मेट (टेस्ट, वनडे, टी20) में इतना बड़ा प्रभाव डाल सके हैं। 2016 में अंतरराष्ट्रीय क्रिकेट में डेब्यू करने के बाद बुमराह ने खुद को भारत के सर्वश्रेष्ठ तेज गेंदबाजों में से एक के रूप में स्थापित किया। 2024 में बारबाडोस में हुए पुरुष टी20 वर्ल्ड कप में बुमराह ने 15 विकेट लेकर प्लेयर ऑफ द टूर्नामेंट का खिताब जीता और भारत को चैंपियन बनाने में अहम भूमिका निभाई।

दैनिक क्षितिज किरण 7

इजरायली जेल से ले जाया गया था। दूसरी जेल में, उन्हें रिहाई का इंतज़ार कर रहे अन्य फिलिस्तीनियों के साथ रखा गया था। उन्होंने कहा, इंतज़ार करना बेहद कठिन था। लेकिन भगवान का शुक्र है, हमें यकीन था कि किसी भी पल हमें रिहा कर दिया जाएगा। ताविल ने कहा कि उनके पिता, जो कि इजरायली जेल में हैं, उन्हें भी जल्द ही रिहा कर दिया जाएगा। उन्होंने कहा, मुझे उनके बारे में चिंता थी। वह अभी भी कैदी हैं, लेकिन मुझे अभी अच्छी खबर मिली है कि इस सौदे के तहत उन्हें रिहा कर दिया जाएगा।

रामल्लाह की 23 वर्षीय अमांडा अबू शख्र, रिहा किए गए कैदियों का स्वागत करने के लिए इक्वटा सैकड़ों लोगों की भीड़ में शामिल थीं। उन्होंने कहा, हम इसे देखने और भावनाओं को महसूस करने के लिए यहां आए हैं, ठीक वैसे ही जैसे आज रिहा किए जा रहे कैदियों के परिवार वाले हैं।

अबू शख्र ने कहा, आज रिहा किए जा रहे सभी कैदी हमारे लिए परिवार की तरह हैं। वे हमारे अंग हैं, भले ही वे हमारे खून के रिश्तेदार न हों।

20 वर्षीय मुहम्मद ने कहा कि जैसे ही उसने सुना कि कैदियों को रिहा किया जाएगा, वह अपने दोस्तों के साथ यहां आया। हाल ही में इजरायल की ओफर जेल से रिहा होने के बाद, उसने परिवारों के फिर से जुड़ने के विचार पर %बहुत खुशी% व्यक्त की।

युद्ध विराम समझौते के तहत रिहा किए जाने वाले फिलिस्तीनियों की सही संख्या अभी भी अज्ञात है, रिपोर्ट के अनुसार तदाद लगभग 1,000 से लेकर लगभग 2,000 तक हो सकती है।

दक्षिण कोरियाई विज्ञान मंत्रालय ने जैव-उद्योग में नवाचार लाने के लिए 1० प्रौद्योगिकियों को नामित किया

सोल, (ए)। दक्षिण कोरियाई विज्ञान मंत्रालय ने सोमवार को बताया कि उसने अगले दशक में जैव-उद्योग (बायो इंडस्ट्री) में नवाचार (इनोवेटिव) लाने के लिए 10 प्रौद्योगिकियों को पहचान की है।

योनहाप समाचार एजेंसी ने विज्ञान और आईसीटी मंत्रालय के हवाले से बताया कि भविष्य की तकनीकों में मानव इम्यूनि, मल्टी-केंसर का जल्दी पता लगाना, राइबोन््यूक्लिक एसिड स्ट्रक्चर, आर्टिफिशियल इंटेलिजेंस (एआई) द्वारा डिजाइन किए गए जीन एडिटर्स, एंटी-एजिंग एंटीबॉडीज, मॉलिक्यूलर ग्लू, मोटाइल लिविंग बायोबॉट्स, डिजिटल आर्टिफिशियल अंग, बायो फाउंडेशन मॉडल और हेल्थकेयर डिजिटल टिवन शामिल हैं।

मंत्रालय ने स्पष्ट किया कि जैव अनुसंधान का तरीका बदलने वाला है। अब तक प्रयोगशाला में एक्सपेरिमेंट और ऑब्जरवेशन पर केंद्रित अनुसंधान होता था, लेकिन भविष्य में यह आर्टिफिशियल इंटेलिजेंस पर आधारित भविष्यवाणी और अनुमान पर केंद्रित होगा।

शायी के बंधन में बंधे भारत के स्टार एथलीट नीरज चोपड़ा, फोटो शेयर कर दी जानकारी

नईदिल्ली ,(आरएनएस) । भारत के स्टार एथलीट नीरज चोपड़ा शायी के बंधन में बंध गए हैं. नीरज ने रविवार रात सोशल मीडिया पर फोटो शेयर कर इसकी जानकारी दी. नीरज को शायी में उनके करीबी दोस्तों के साथ रिश्तेदार शामिल हुए. गोल्ड मेडल विनर नीरज की शायी की चर्चा काफी वक्त पहले से चल रही थी. लेकिन इस पर अब मुहर लग गई है. नीरज ने अपनी पत्नी के साथ फोटो शेयर की है।

नीरज ने शायी को तस्वीरों को

एक्स पर शेयर किया. उन्होंने कैप्शन में लिखा, जीवन के नए अध्याय की शुरुआत अपने परिवार के साथ की. नीरज की शायी में सिर्फ करीबी लोगों को ही इन्वाइट किया गया था. उन्होंने कैप्शन के जरिए अपनी वाइफ का नाम भी बताया. नीरज की वाइफ का नाम दिमानी है. वे क्या करती हैं, इसकी लेकर अभी जानकारी नहीं मिली है. नीरज ने टोक्यो ओलंपिक में भारत के लिए जेवलिन थ्रो में गोल्ड मेडल जीता था. उनकी यह जीत ऐतिहासिक रही थी. नीरज की इस जीत के बाद उनकी शायी की काफी चर्चा थी. नीरज से कई इंटरव्यू में शायी को लेकर सवाल किया जा चुका था. लेकिन इस पर उन्होंने किसी तरह की प्रतिक्रिया नहीं दी थी. नीरज कभी भी अपनी होने वाली जीवन साथी को लेकर खुलासा नहीं किया. अब चुपचाप शायी कर ली।

वॉर्नर ने की स्मिथ के अनफिट होने पर ट्रेविस हेड को टेस्ट कप्तान बनाने की सिफारिश

नई दिल्ली,(आरएनएस) । पूर्व ऑस्ट्रेलियाई ओपनर डेविड वॉर्नर ने कहा है कि अगर स्टीव स्मिथ श्रीलंका दौरे के लिए फिट नहीं होते हैं, तो ट्रेविस हेड ऑस्ट्रेलिया के नए टेस्ट कप्तान हो सकते हैं। स्मिथ को बिग बैश लीग (बीबीएल) के दौरान चोट लग गई थी।

पैट कर्मिस अपनी दूसरी संतान के जन्म और टखने की चोट के कारण श्रीलंका दौरे के लिए उपलब्ध नहीं हैं, इसलिए स्टीव स्मिथ को कप्तान बनाया गया था। लेकिन रविवार को क्रिकेट ऑस्ट्रेलिया ने बताया कि स्मिथ को शुक्रवार को बिग बैश लीग के मैच में फील्डिंग करते हुए दाहिने कोहनी में चोट लगी है।

स्मिथ कोहनी पर ब्रेस पहने नजर आए और अभी तक दुबई स्थित आईसीसी अकादमी में ऑस्ट्रेलिया के प्री–टूर कैंप में शामिल नहीं हुए हैं। अगर वह 29 जनवरी से गाले में शुरू होने वाले पहले टेस्ट के लिए फिट नहीं होते, तो वॉर्नर के अनुसार, श्रीलंका दौरे के लिए उप–कप्तान बनाए गए ट्रेविस हेड ऑस्ट्रेलिया के 48वें टेस्ट कप्तान बन सकते हैं।

वॉर्नर ने द ऑस्ट्रेलियन से कहा, मुझे नहीं लगता कि वह ज्यादा बोलेंगे। जब उन्हें सही लगाए, तब बदलाव करेंगे। वह लंबे समय से साउथ ऑस्ट्रेलिया के लिए कप्तानी कर रहे हैं और उनके पास एक समझदार दिमाग है।उन्होंने यह भी कहा कि अगर स्मिथ पूरे दौरे से बाहर हो जाते हैं, तो यह ऑस्ट्रेलिया के लिए बड़ा झटका होगा। अगर वह श्रीलंका दौरे से बाहर होते हैं, तो यह नुकसानदायक होगा, लेकिन मुझे लगता है कि वह इससे उबर पाएंगे। श्रीलंका और ऑस्ट्रेलिया के बीच दो टेस्ट मैचों की सीरीज 29 जनवरी से गाले में शुरू होगी, और दूसरा मैच 6 फरवरी को वहीं खेला जाएगा। इसके बाद 12 और 14 फरवरी को कोलंबो में दो वनडे मैच खेले जाएंगे। उल्लेखनीय है कि ऑस्ट्रेलिया क्रिकेट टीम ने पहले विश्व टेस्ट चैंपियनशिप के फाइनल में जगह बना ली है। ऑस्ट्रेलिया ने भारत को वॉर्ड–गावस्कर सीरीज में 3–1 से हराकर लगातार दूसरी बार फाइनल में जगह बनाई। डिफेंडिंग चैंपियन ऑस्ट्रेलिया को लगातार दूसरी टेस्ट चैंपियनशिप जीतने के लिए दक्षिण अफ्रीका को हराना होगा, जो पहली बार टेस्ट चैंपियनशिप के फाइनल में पहुंची है।

तापमान में होने लगी वृद्धि, ठंड से होने लगी राहत



नर्मदापुरम(निप्र)। बीते एक पखवाड़े से ठंड जोर पकड़े हुए थी। शीत लहर के कारण लोग कंपकपा रहे थे। अब दो दिन से मौसम में बदलाव होने से ठंड से कुछ राहत मिल रही है। मौसम विभाग के अनुसार अधिकतम तापमान दो दिन से 28 पर बना हुआ है। वहीं न्यूनतम तापमान में 16 डिग्री रहा। जो रविवार को रहे 14.8 डिग्री से देड डिग्री अधिक है। मौसम में हुए बदलाव के चलते अब रबी मौसम की फसल के दानों में भी भराव होने लगा है। आने वाले दिनों में चने की फसल की कटाई होने वाली है। जिन किसानों की बोनी पहले हुई थी उन किसानों की चने की फसल तो फरवरी माह में कटने लगेगी। इस बार मौसम चने की फसल के अनुकूल रहा है। जिससे किसानों ने राहत मेहसूस की है। चने की बोवनी भी जिले में खूब हुई है।

कुछ दिन इराने के बाद गायब हो गए बादल

नर्मदापुरम(निप्र)। मौसम में बदलाव बना हुआ बीते कुछ दिनों तक ऐसा लग रहा था कि बारिश होगी। लेकिन अब मौसम साफ हो गया। बादल छटते ही ठंड ने एक बार फिर जोर पकड़ लिया था। लेकिन अब धूप निकलने से ठंड का असर भी कम होने लगा है। क्षेत्र में शीत लहर का असर कम हुआ है। तापमान में भी उतार चढ़ाव जारी है। रात में बने रहने वाले कोहरे का असर भी कम होता जा रहा है। पूर्व में एक सप्ताह तक 10 बजे तक कोहरा बना रहता था। कोहरे के आगोश में शहर के नर्मदा तट के उस पार के विंध्याचल पर्वत तक नजर नहीं आते थे। खेतों में भी दूर-दूर तक कुछ नजर नहीं आता था। दोपहर बाद ही कोहरा छटता था। नर्मदा जी के दर्शन भी पास में जाने पर ही हो पा रहे थे। दूर से तो धुंध छाई हुई ही नजर आती थी। लेकिन अब मौसम साफ होता जा रहा है।

सर्दी जुकाम के साथ बुखार के मरीज बढ़े, फीवर क्लीनिक में भी हो रही जांच

डाक्टर कह रहे हैं कि वैक्सिन आ जाने के बाद भी सावधानी तो पूरी रखना आवश्यक है

नर्मदापुरम(निप्र) मौसम में बदलाव के साथ ही सर्दी, जुकाम, खांसी व बुखार के मरीजों की संख्या बढ़ रही है। इसे देखते हुए स्वास्थ्य विभाग द्वारा जांच की जा रही है। पिछले दिनों जांच कम हो गई थी। अब एक माह बाद फिर से जांच कराने वाले पहुंच रहे हैं। सोमवार को ही अनेक लोगों की जांच हुई है। उससे पूर्व शुक्रवार को भी जांच जारी रही है। जिसकी जांच रिपोर्ट में मौसमी बीमारी का असर बताया जा रहा है। मौसमी बीमारी के मरीजों की संख्या बढ़ रही है।

स्वास्थ्य पर असर

जिला अस्पताल के वरिष्ठ डॉ शिवेंद्र चंदेल ने बताया कि कुछ दिनों से मौसम में बदलाव बना हुआ है जिसका असर लोगों के स्वास्थ्य पर हो रहा है। ठंड तेज होने के बाद कम हो जाना आदि अनेक ऐसे कारण हैं जिनका मानव जीवन पर सीधा असर पड़ता है। ऐसे मौसम में सर्दी जुकाम होना स्वाभाविक है।

जनपद पंचायत परिसर बुधनी में 22 एवं 23 जनवरी को रोजगार मेले का होगा आयोजन

सोहोर, (निप्र)। जिला रोजगार कार्यालय (मॉडल कैरियर सेंटर) द्वारा सभी जनपदों में रोजगार मेले आयोजन किया जाएगा। इस रोजगार मेला में सिक्युरिटी एण्ड इन्टेलिजन्स सर्विसेज (एसआईएस) अनुूपुर द्वारा सुरक्षा जवान, सुरक्षा सुपरवाइजर, सुरक्षा अधिकारी के 315 पदों पर भर्ती की जायेगी। जिला रोजगार अधिकारी श्याम धुर्वे ने जानकारी दी कि जनपद पंचायत परिसर बुधनी में 22 एवं 23 जनवरी को प्रातः 10:30 बजे से दोपहर 2:30 बजे तक रोजगार मेले का आयोजन किया जाएगा। रोजगार मेले में 19 से 40 वर्ष आयु के 10वी पास/ फेल या स्नातक के युवा इसके लिए आवेदन कर सकते हैं।

जिला पंचायत सीईओ ने विभिन्न योजनाओं की समीक्षा की, अधिकारियों को दिए महत्वपूर्ण निर्देश

कलेक्टर कार्यालय में आयोजित हुई समय सीमा बैठक



नर्मदापुरम(निप्र)। सोमवार को कलेक्टर कार्यालय सभा कक्ष में जिला पंचायत सीईओ की अध्यक्षता में समय सीमा बैठक आयोजित की गई। बैठक के दौरान विभिन्न विभागों की योजनाओं की समीक्षा कर अधिकारियों को आवश्यक दिशा-निर्देश दिए। उन्होंने सभी राजस्व अधिकारियों से राजस्व महाअभियान के तहत राजस्व संबंधी आवेदनों के निराकरण में तेजी लाने के निर्देश दिये। साथ ही, उन्होंने कहा है कि नक्शा तरमीम, आधार आरओआर और फार्मर रजिस्ट्री पर विशेष ध्यान देने की आवश्यकता है। उन्होंने पीएम किसान ई-कैवाईसी और आधार सीईंग पर भी सतत काम करने की आवश्यकता जताई और सभी राजस्व अधिकारियों से उनके ओवरऑल स्कोर को बेहतर बनाने के निर्देश दिए। इसके अतिरिक्त, जिला पंचायत सीईओ ने सभी जनपद सीईओ को निर्देशित किया कि जनकल्याण अवधि में विभागीय पोर्टल पर प्राप्त आवेदनों की एंटी जनकल्याण पोर्टल पर भी सुनिश्चित की जाए। उन्होंने कहा कि पोर्टल पर

प्राप्त आवेदनों की स्थिति को अद्यतन किया जाए और त्रुटिवश अपडेट की गई एंटी को डिलीट किया जाए। मुख्य कार्यपालन अधिकारी श्री रावत ने सीएमएचओ नर्मदापुरम को निर्देशित किया कि जिले में अस्पतालवार आयु निर्धारण शिविर आयोजित किए जाएं और शेष बचे हितग्राहियों को सूचित किया जाए ताकि वे पात्रता अनुसार सरकारी योजनाओं का लाभ उठा सकें। जिला सीईओ ने जल जीवन मिशन की समीक्षा करते हुए ई लोक स्वास्थ्य यांत्रिकी विभाग को आगामी दो दिवसों में जल जीवन मिशन के तहत प्राप्त लक्ष्यों और लक्ष्य के विरुद्ध पूर्ण किए जा चुके कार्यों की सूची तैयार कर रिपोर्ट देने के निर्देश दिए। इसके अलावा, उन्होंने 70 वर्ष से अधिक आयु के लोगों के आयुष्मान कार्ड बनाने की प्रक्रिया को गति देने के लिए एी अधिकारियों को निर्देशित किया और शेष बचे पात्र हितग्राहियों से संपर्क कर उनके कार्ड बनाने को कहा। मुख्य कार्यपालन अधिकारी श्री रावत ने बैठक में एसीएस बैठक के पालन प्रतिवेदन की भी समीक्षा की और सभी विभागों को पोर्टल पर कार्यवाही विवरण अद्यतन करने को कहा। उन्होंने सीएम हेल्पलाइन और समाधान ऑनलाइन की विभागावार समीक्षा की और अधिकारियों को चिन्हित शिकायतों के निराकरण पर विशेष ध्यान देने के निर्देश दिए। जिला पंचायत सीईओ श्री रावत ने गणतंत्र दिवस समारोह की तैयारियों की भी समीक्षा की और संबंधित अधिकारियों से आगामी 24 जनवरी की फाइनल रिहर्सल तक सभी तैयारियों को पूरा करने के निर्देश दिए।

रंगारंग कार्यक्रम के साथ हुआ द चैम्पस फन स्कूल में दो दिवसीय कार्निवल का भव्य समापन



नर्मदापुरम (निप्र)। द चैम्पस फन स्कूल में आयोजित दो दिवसीय चैम्पस कार्निवल का समापन आज हर्षोल्लास और उत्साह के साथ हुआ। वार्षिकोत्सव में मुख्य अतिथि सांसद दर्शन सिंह चौधरी राज्यसभा सांसद श्रीमती माया नारोलिया, विशिष्ट अतिथि जिला शिक्षा अधिकारी शत्रुंजय प्रताप सिंह बिसेन एवं जिला शिक्षा समन्वयक डॉ राजेश जायसवाल सहित अनेक अतिथियों ने उपस्थित होकर कार्यक्रम की शोभा बढ़ाई। विद्यालय समिति के चेयरमैन पीणके चटर्जी संरक्षक श्रीमती प्रीनोति चटर्जी के निदेशक सुभाशीष चटर्जी, निदेशक श्रीमती जूही चटर्जी, स्पिंगडेल्स सीनियर सेकेंडरी स्कूल की प्राचार्य श्रीमती मोना चटर्जी भी इस आयोजन में उपस्थित रहे। कार्यक्रम का शुभारंभ सरस्वती वंदना और दीप प्रज्वलन के साथ हुआ। इसके बाद गणेश वंदना, शास्त्रीय नृत्य प्रस्तुतियां, नन्हे-मुन्हे बच्चों के मनमोहक नृत्य, अंग्रेजी नाटिका, और योग प्रदर्शन जैसे विभिन्न कार्यक्रम प्रस्तुत किए। बच्चों द्वारा प्रस्तुत संगीतमय हनुमान चालीसा को दर्शकों ने बहुत पसंद किया और तालियां बजाकर उत्साह बढ़ाया। कार्यक्रम के अंत में सुश्री मनीषा तोमर ने सभी अतिथियों का आभार व्यक्त किया। यह कार्निवल द चैम्पस फन स्कूल के लिए बेहद यादगार रहा और दो दिवसीय इस आयोजन ने बच्चों और अभिभावकों के लिए एक अनोखा अनुभव प्रस्तुत किया। स्कूल के प्राचार्य डॉ आशीष चटर्जी ने बताया कि विभिन्न विधाओं में अपने सामर्थ्य प्रदर्शन हेतु सभी विद्यार्थियों को अवसर प्रदान किया है। उन्होंने बताया इस कार्यक्रम की प्रभारी श्रीमति शिल्पा गौर और सीमा सांगेवार थीं। स्कूल रिपोर्ट श्रीमति स्नेहा राजपूत ने प्रस्तुत की। कार्यक्रम का संचालन श्रीमति रीना मालवीय एवं श्रीमति मनाली जैसवाल सराटे ने किया। सभी शिक्षिका शिक्षकों ने कार्यक्रम में आगे बढ़कर सहयोग किया।



समेरिट्स विद्यालय में तीन दिवसीय रामोत्सव प्रारंभ

22 को प्राण प्रतिष्ठा दिवस पर होगा समापन

नर्मदापुरम(निप्र)। समेरिट्स विद्यालय सांदीपनी परिसर चक्रर रोड मालाखड़ी में सोमवार को रामलला स्थापना दिवस की प्रथम वर्षगांठ पर तीन दिवसीय रामोत्सव का प्रारंभ हुआ। उत्सव का समापन 22 जनवरी को स्थापन दिवस के अवसर पर होगा। उक्त जानकारी देते हुए डायरेक्टर डॉ आशुतोष कुमार शर्मा ने बताया कि उत्सव के प्रथम दिवस सोमवार को संस्था के प्राइमरी कक्षाओं के छात्र-छात्राओं ने भगवान रामचरित मानस पर आधारित भगवान राम के 108 नामों की स्तुति का सस्वर गायन किया। सुंदर और पारंपरिक परिधानों में सजे बच्चों ने जब नाम रामायणम का पाठ प्रारंभ किया तो समूचा परिसर राममय ही हो गया। कार्यक्रम में 108 बच्चों ने सहभागिता की। इस दौरान कार्यक्रम में बड़ी संख्या में अभिभावक भी उपस्थित थे। उन्होंने बताया कि पिछले सत्र में विद्यालय प्रबंधन द्वारा अयोध्या में भगवान राम की प्राण प्रतिष्ठा के उपलक्ष्य में समूह के सभी विद्यालयों में भगवान राम की जीवन पर आधारित कार्यक्रमों का आयोजन विशेष रूप से किया गया। जिसका समापन 22 जनवरी को होगा। इसी प्रकार आगामी सत्र



भगवान जगन्नाथ को समर्पित होगा। संस्था की प्राचार्य श्रीमती प्रेरणा रावत ने बताया कि उत्सव के दूसरे दिन मंगलवार को भगवान राम के जीवन चरित्र और उच्च आदर्शों पर आधारित सांस्कृतिक कार्यक्रमों की प्रस्तुति होगी। जबकि समापन दिवस 22 जनवरी को भगवान राम की विशेष पूजा, अर्चना और कार्यक्रमों के अलावा विद्वान वक्ता द्वारा मर्यादा पुरुषोत्तम भगवान राम के आदर्शों की विवेचना की जाएगी।

संभागीय संयुक्त संचालक महिला एवं बाल विकास द्वारा किया गया आंगनबाड़ी केन्द्रों का निरीक्षण

नर्मदापुरम(निप्र)। संभागीय संयुक्त संचालक महिला एवं बाल विकास नर्मदापुरम संभाग नर्मदापुरम एच.के. शर्मा द्वारा गत दिवस 20 जनवरी को



जिला नर्मदापुरम अंतर्गत महिला एवं बाल विकास परियोजना-नर्मदापुरम शहरी अंतर्गत संचालित 03 आंगनबाड़ी केन्द्र कमरा: - वार्ड क0-17 (1), वार्ड क0-19 (1) तथा वार्ड क0-12(2) का औचित्य भ्रमण किया गया। संभागीय संयुक्त संचालक श्री शर्मा द्वारा आंगनबाड़ी केन्द्रों में माह जनवरी-2025 में आयोजित हो रहे शारीरिक माप वजन अभियान का अवलोकन किया गया। अभियान

अंतर्गत बच्चों का सही-सही शारीरिक माप लेने तथा शुद्ध व सटीक आंकड़े पोषण ट्रेकर एप में दर्ज करने हेतु निर्देश दिये गये। कुपोषित बच्चों पर विशेष निगरानी रखने, आवश्यक उपचार कराने, स्वास्थ्य विभाग से समन्वय कर आवश्यक 5 प्रकार की दवाईयों की उपलब्धता सुनिश्चित करने तथा रूब-बच्चों को पोषण पुनर्वास केन्द्र में भर्ती करने हेतु निर्देश दिये गये।

120 नागरिकों का पंजीयन एवं जांच हुई



नर्मदापुरम(निप्र)। स्थानीय जनप्रतिनिधियों और ग्रामीण जनो की मांग पर संभागायुक्त नर्मदापुरम के.जी. तिवारी के निर्देश पर सेवासदन नेत्र चिकित्सालय बैरागढ़ भोपाल एवं जिला अंधत्व निवारण समिति, नर्मदापुरम के सहयोग एवं मुख्य चिकित्सा अधिकारी, नर्मदापुरम के आदेश से विशाल निःशुल्क नेत्र शिविर का आयोजन सोमवार 20 जनवरी को तवा नगर पंचायत भवन रानीपुर विकास खंड केसला में किया गया। शिविर में ग्राम रानीपुर, नया चिचा, अट्राईस चीचा, बटकुई, घोघरी,चाटुआ, चनखार घोघरा नाला, पिपरिया कंला, जामई कंला,चांदोन, दोडी झुनकर, मरीयापुरा, बनग्राम के सैकड़ों नेत्र रोगियों की जांच की गई। सरपंच शिवनारायण धुर्वे एवं मानिक निरापुरे ने बताया कि आदिवासी(ट्राईवल) विकास खंड केसला के तवा नगर में परिवहन आवागमन के साधनों का अभाव होने पर यहाँ के आदिवासी गरीब मजदूर इलाज हेतु शहरों में जा नहीं पाते हैं और गंभीर बीमारियों के ईलाज से वंचित रहते हैं। नेत्र शिविर के आयोजन पर हर्ष व्यक्त कर आभार प्रदर्शन किया। खंड चिकित्सा अधिकारी सुखलता डाक्टर आर एस मीणा एवं उप जिला कार्यक्रम प्रबंधक विलास कुमार नीले के सहयोग से शिविर सफल रहा।

क्षेत्रीय परिवहन अधिकारी कार्यालय नर्मदापुरम

।। जाहिर सूचना ::

सूचित किया जाता है कि श्रीमती सुमन बाई पति स्व. तिलक सिंह निवासी शास्त्री वार्ड सोहागपुर जिला नर्मदापुरम ने क्षेत्रीय परिवहन कार्यालय नर्मदापुरम में आवेदन करते लेख किया है कि उनके पति स्व. तिलक सिंह आत्मज श्री हरिशंकर का निधन 26-02-2024 को हो गया है। और वाहन का मूल कार्ड भूलवश गुम हो गया है। उनके पति स्व. तिलक सिंह के नाम पर वाहन क्रमांक एम पी 05 एजे 5799 आरटीओ कार्यालय नर्मदापुरम में दर्ज है।

उक्त वाहन को श्रीमती सुमन बाई अपने नाम पर आरटीओ कार्यालय नर्मदापुरम में दर्ज कराना चाहती हैं। उन्होंने शपथ पत्र में लेख किया है कि उनके पति के अतिरिक्त उक्त वाहन का लीगल उत्तराधिकारी उनका पुत्र भूपेंद्र कुशवाहा तथा दूसरा पुत्र राजा कुशवाहा की पूर्ण सहमति है। अतः उक्त वाहन श्रीमती सुमन अपने नाम दर्ज कराना चाहती हैं। भविष्य में कोई भी आपत्ति या दावा आता है तो उसकी संपूर्ण जबाबदारी व जिम्मेदारी श्रीमती सुमन बाई की होगी।

क्षेत्रीय परिवहन अधिकारी नर्मदापुरम